

दिल्ली और भारत सरकार की कथनी और करनी में फर्क इलेक्ट्रिक वाहनों पर घोषित छूट की तत्काल प्रभाव से बंद

संजय बाटला

नई दिल्ली। एक तरफ भारत सरकार और दिल्ली सरकार इलेक्ट्रिक वाहनों को बढ़ावा देने की घोषणाएं करते नजर आती हैं और दूसरी तरफ अपने राजस्व में इजाफा करने के लिए इलेक्ट्रिक वाहनों पर दी गई टैक्स और पंजीकरण फीस को बिना पूर्व सूचना के जारी कर जनता को हतप्रभ कर रही है। कल तक इलेक्ट्रिक वाहनों पर टैक्स और वाहन पंजीकरण फीस जीरो थी जो आज अन्य फ्यूल श्रेणी के वाहनों से ली जा रही थी वह इलेक्ट्रिक वाहनों को खरीदने वालों से ली गई। इस बाबत जानकारी प्राप्त करनी चाही तो परिवहन विभाग के किसी भी अधिकारी ने इस बाबत कोई भी जानकारी नहीं दी और साथ ही बताया उन्हें भी नहीं पता की कब और किसके कहने पर यह लागू हुई है। इलेक्ट्रिक वाहन शाखा के उपायुक्त कार्यालय में नहीं मिले और ना ही उन्होंने फोन उठाना उचित समझा। दिल्ली परिवहन विभाग राजस्व इजाफा करवाने के लिए पिछले 5 वर्षों से सुविधियों में है ही पर साथ में भारत सरकार द्वारा भी इस बाबत जनता को कोई जानकारी प्रदान नहीं करना आश्चर्य की बात के साथ यह सिद्ध करता है की राजस्व इजाफा के लिए कोई भी अलग

नहीं ना राज्य सरकार और ना ही भारत सरकार। विश्वस्त सूत्र से मिली जानकारी के अनुसार परिवहन विभाग दिल्ली में इलेक्ट्रिक वाहन शाखा के उपायुक्त ओम डोले द्वारा बीते कल एनआईसी को खबर भिजवा कर तत्काल प्रभाव से इलेक्ट्रिक वाहनों पर टैक्स और पंजीकरण फीस लागू कर आनलाइन आज से शुरू करने के दिशा निर्देश जारी किए थे और साथ ही पता चला की उनके कहे अनुसार तो टैक्स और पंजीकरण फीस 1 अप्रैल से ही लेने शुरू हो जाने चाहिए थे फिर क्यों नहीं लिए गए अब उनको यह आदेश किसने दिए यह बताने के लिए वह उपलब्ध नहीं थे। अब प्रश्न यह उठता है की किस आधार पर भारत सरकार और दिल्ली सरकार यह दावा करती है की इलेक्ट्रिक वाहनों को बढ़ावा देने के लिए वह बहुत कुछ कर रहे हैं और बजट के अंतर्गत इसके लिए घोषणाएं कर रहे हैं। हरियाणा और जम्मू कश्मीर के इलेक्शन के बाद तत्काल दिल्ली के इलेक्शन आ रहे हैं ऐसे में जनता को इस प्रकार का झटका देना क्या सिद्ध करता है यह हम से बेहतर जनता स्वयं जानती है। बढ़ते प्रदूषण से मुक्त होने के लिए इलेक्ट्रिक और हाइब्रिड वाहनों का बढ़ावा

Office Copy

Printed On: 30-Aug-2024, 16:00:29

TRANSPORT DEPARTMENT, GNCT OF DELHI
State Transport Department
DWARKA, Delhi

RECEIPT/APPL No: DL9024080007022/DL24082844760120
Vehicle Class: e-Rickshaw(F)
Received From: SHIBU KUMAR
Receipt date: 30-Aug-2024
Chassis No: M22YCESU24H026101
FinancerName: TRU AGENCIES & INVESTMENT PVT LTD
Bank Ref No: 424318084727
Permit Type: Contract Carriage Permit
Remarks: ONLINE-PAYMENT

Vehicle No: NEW
Sale Amount: 17000/-
Transaction Id: DLY240830655354
Service Type: Select Service Type

Particular	Amount	Fine/Penalty/Addl.Fee	Total
MV Tax(25-Aug-2024 to 31-Mar-2026)	1009	0	1009
Postal Fee	30	0	30
Plastic Card Fee	200	0	200
Hypothecation Addition	1500	0	1500
New Registration	600	0	600
GRAND TOTAL (in Rs): 3339/- (THREE THOUSAND THREE HUNDRED AND THIRTY NINE ONLY)			

Note:- This is computer generated slip, no need of signature (https://parivahan.gov.in).

ABHISHEK
AOMBRAY ELECTRIC VEHICLE PRIMATE LIMITED

TRANSPORT DEPARTMENT, GNCT OF DELHI
State Transport Department
DWARKA, Delhi

RECEIPT/APPL No: DL9024080004666/DL24082143784340
Vehicle Class: e-Rickshaw(F)
Received From: LAL CHAND
Receipt date: 21-Aug-2024
Chassis No: M22YCESU24H026590
FinancerName: TRU AGENCIES & INVESTMENT PVT LTD
Bank Ref No: 424318084727
Permit Type: Contract Carriage Permit
Remarks: ONLINE-PAYMENT

Vehicle No: DL9024080004666
Sale Amount: 17000/-
Transaction Id: DLY2408214456447
Service Type: Select Service Type

Particular	Amount	Fine/Penalty/Addl.Fee	Total
MV Tax(25-Aug-2024 to 31-Mar-2026)	1009	0	1009
Postal Fee	30	0	30
Plastic Card Fee	200	0	200
Hypothecation Addition	1500	0	1500
New Registration	600	0	600
GRAND TOTAL (in Rs): 1730/- (ONE THOUSAND SEVEN HUNDRED AND THIRTY ONLY)			

Note:- This is computer generated slip, no need of signature (https://parivahan.gov.in).

ABHISHEK
AOMBRAY ELECTRIC VEHICLE PRIMATE LIMITED

अति आवश्यक है पर क्या इस श्रेणी के वाहनों को जनता के बजट से ऊपर है पर सॉल्यूशन बंद करना, टैक्स और पंजीकरण फीस लागू करना जनता को इस श्रेणी के वाहनों को खरीदने में सहायक बनेगा या पीछे हटाएगा, बड़ा सवाल ? कही इसके पीछे परिवहन विभाग दिल्ली, आप पार्टी दिल्ली सरकार और भारत सरकार

की मिलीभगत से कोई मंशा तो छुपी हुई नहीं। कही परिवहन विभाग दिल्ली, आप पार्टी दिल्ली सरकार और भारत सरकार प्रदूषण के नाम पर फिर से जनता को कोई बड़ा जुर्माना लगाने की सोच तो नहीं रहे पिछले कई दिनों से आने वाली वर्षा ने यह तो सिद्ध करवा ही दिया की दिल्ली में प्रदूषण वाहनों, फैक्ट्रियों और तंदूर

के धुं से नहीं बढ़ता है यह बढ़ता है दिल्ली सरकार की स्वयं की गलतियों के कारण। दिल्ली की सड़कों और पेड़ पौधे से धूल मिट्टी की सफाई कराने में असमर्थ दिल्ली सरकार अपनी गलतियों के एवज में दिल्ली की जनता पर ही इज्जाम लगा कर अरबों रूपए चालान में वसूल कर राजस्व में ले रही है आपको आम

आदमी पार्टी दिल्ली सरकार और बीजेपी भारत सरकार की कथनी और करनी बताना हमारी जिम्मेदारी थी और साथ ही यह जानकारी पहुंचाना की अब आज से इलेक्ट्रिक वाहन को खरीदने पर आपको मिलने वाली छूट उपलब्ध नहीं है क्योंकि दोनो सरकारों ने आने वाले इलेक्शन को देखते हुए अपना हाथ खींच लिया है।

सड़क परिवहन मंत्रालय ने स्वैच्छिक वाहन आधुनिकीकरण कार्यक्रम या वाहन स्क्रेपिंग नीति शुरू की



परिवहन विशेष न्यूज

नई दिल्ली। सड़क परिवहन और राजमार्ग मंत्रालय ने देश भर में अयोग्य प्रदूषण फैलाने वाले वाहनों को चरणबद्ध तरीके से हटाने की प्रणाली बनाने के लिए स्वैच्छिक वाहन आधुनिकीकरण कार्यक्रम या वाहन स्क्रेपिंग नीति शुरू की है। कार्यक्रम और नीति को पंजीकृत वाहन स्क्रेपिंग सुविधाओं और स्वचालित परीक्षण स्टेशनों के नेटवर्क के माध्यम से लागू किया

जाएगा।

इस संबंध में, सड़क परिवहन और राजमार्ग मंत्री नितिन गडकरी ने भारत मंडप में सड़क परिवहन और राजमार्ग राज्य मंत्री हर्ष मल्होत्रा और अजय टट्टा की उपस्थिति में भारतीय वाहन निर्माताओं के एक प्रतिनिधि मंडल के साथ विस्तृत बातचीत की। चर्चा का उद्देश्य कबाड़ हो चुके निजी स्वामित्व वाले वाणिज्यिक और यात्री वाहनों को हटाने उनकी जगह कम प्रदूषण वाले

नए वाहनों को लाने की रणनीति तैयार करना था। सड़क परिवहन और राजमार्ग मंत्रालय ने कहा कि चर्चा के बाद, कई वाणिज्यिक और यात्री वाहन निर्माता स्क्रेपिंग सर्टिफिकेट के खिलाफ सीमित अवधि के लिए छूट देने पर सहमत बनें हैं। इसमें कहा गया है, वाणिज्यिक वाहन और यात्री वाहन निर्माताओं ने क्रमशः दो साल और एक साल की सीमित अवधि के लिए छूट देने की इच्छा दिखाई है।

विश्व बैंक प्रतिनिधि मंडल ने एनसीआरटीसी का दौरा किया, शहरी पारगमन में सहयोग पर चर्चा की

विश्व बैंक के एक प्रतिनिधि मंडल ने एनसीआरटीसी कार्यालय का दौरा किया। उन्होंने आगामी आरआरटीएस गलियारों के वित्तपोषण पर ध्यान देने के साथ शहरी पारगमन में चल रहे और भविष्य के सहयोग पर चर्चा की।

परिवहन विशेष न्यूज

विश्व बैंक के एक प्रतिनिधि मंडल ने एनसीआरटीसी कार्यालय का दौरा किया और आगामी आरआरटीएस गलियारों के वित्तपोषण पर ध्यान देने के साथ शहरी पारगमन में चल रहे और भविष्य के सहयोग पर चर्चा की। उन्होंने कहा कि विश्व बैंक एक बहुपक्षीय विकास बैंक है, जिसे रोजनल पैपिड ट्रांजिट सिस्टम (आरआरटीएस) दिल्ली-गुरुग्राम-एस्पनबी कॉरिडोर को वित्त पोषित करने के लिए भारत सरकार द्वारा अनुमोदित किया गया है।

उन्होंने पहले विभिन्न पहलों पर राष्ट्रीय राजधानी क्षेत्र परिवहन निगम (एनसीआरटीसी) के साथ साझेदारी की थी, जिसमें आरआरटीएस गलियारों के माध्यम से रसद सेवाएं प्रदान करने और आगामी मार्गों पर पारगमन-उन्मुख विकास संभावनाओं की खोज पर अध्ययन शामिल था। यह सहयोग न केवल वित्तीय सहायता सुनिश्चित करेगा बल्कि अतिरिक्त पूंजी और साझेदार जुटाने के लिए विश्व बैंक की वैश्विक विशेषज्ञता का भी लाभ उठाएगा। अधिकारियों ने कहा कि बैंक ने आरआरटीएस परियोजना के सफल कार्यान्वयन के लिए अपनी प्रतिबद्धता को रेखांकित करते हुए एडीबी के साथ चार अग्रिम संयुक्त मिशन आयोजित किए हैं।



उन्होंने कहा कि प्रतिनिधि मंडल ने एनसीआरटीसी के साथ स्थानीय और वैश्विक स्तर पर और सहयोग तलाशने में रुचि व्यक्त की, जो साझेदारी को मजबूत करने और भविष्य के शहरी पारगमन विकास का मार्ग प्रशस्त करने की दिशा में एक महत्वपूर्ण कदम है। आरआरटीएस का कार्यान्वयन क्षेत्र में भीड़भाड़ और प्रदूषण को

संबोधित करने के लिए एक व्यापक रणनीति का एक महत्वपूर्ण हिस्सा है। यह दिल्ली और एनसीआर में वायु प्रदूषण नियंत्रण के लिए व्यापक कार्य योजना का हिस्सा है और दिल्ली में यातायात को कम करने के लिए उच्चाधिकार प्राप्त समिति की सिफारिशों का पालन करता है। आठ चिन्हित गलियारों में से तीन को

पहले चरण में प्राथमिकता दी गई है। दिल्ली-गाजियाबाद-मेरठ, दिल्ली-गुरुग्राम-एस्पनबी और दिल्ली-पानीपत। वर्तमान में, दिल्ली-गाजियाबाद-मेरठ आरआरटीएस कॉरिडोर के 42 किलोमीटर के हिस्से पर सेवाएं चालू हैं। पूरा 82 किलोमीटर का कॉरिडोर जून 2025 तक पूरा होने की उम्मीद है।

सड़क सुरक्षा संवाद: एक भारतीय का भारतीय के लिए

- डॉ. अंकुर शरण

जब हम घर से निकलते हैं, तो हमारी दिन की शुरुआत सड़क से ही होती है। चाहे कहीं जाने के लिए हो या किसी से मिलने के लिए, हम सभी सड़क का इस्तेमाल करते हैं। लेकिन सोचिए, कितने ऐसे लोग हैं जो निकलते तो हैं, मगर कभी सही-सलामत घर वापस नहीं लौट पाते, या फिर अपने परिवार से मिल नहीं पाते। यह दुखद हकीकत है कि सड़क सुरक्षा से जुड़े हादसे आए दिन अखबारों की सुर्खियां बनते हैं।

आजकल सड़कों पर घूमते आवारा मवेशियों के कारण हो रही दुर्घटनाएं चिंता का विषय हैं। सड़क पर बैठे पशुओं के कारण अक्सर हादसे होते हैं, जिससे लोग घायल होते हैं और कभी-कभी तो उनकी जान भी चली जाती है। इन घटनाओं से कैसे बचाव किया जा सकता है, इस पर विचार करना आवश्यक है। ऐसी ही एक घटना हाल ही में मेरे साथ भी हुई जब मैं फरीदाबाद से गुरुग्राम का सफर कर रहा था। आमतौर पर एक घंटे का यह सफर इस बार ड्राई घंटे में पूरा हुआ, क्योंकि रास्ते में जगह-जगह गड्डे थे और बीच सड़क पर बैठे पशुओं की वजह से जाम लग गया था। यह समस्या सिर्फ मेरी नहीं है, बल्कि हर उस व्यक्ति की है जो इन सड़कों पर यात्रा करता है।

आवारा मवेशियों से सड़क दुर्घटनाओं को रोकने के कुछ प्रमुख उपाय:
स्थानीय प्रशासन की भूमिका: प्रशासन को सड़कों पर घूमते आवारा मवेशियों को पकड़ने और उन्हें सुरक्षित स्थान पर रखने की योजना बनानी चाहिए। इसके लिए विशेष अभियान चलाए जा

सकते हैं।

जानकारी साझा करें: यदि आप सड़कों पर आवारा मवेशी देखते हैं, तो उनकी तस्वीरें खींचकर संबंधित अधिकारियों को भेजें। इसके अलावा, सोशल मीडिया पर #VocalForLocalRoadSafety टैग करके इस समस्या को उजागर करें, ताकि यह मुद्दा व्यापक स्तर पर देखा जा सके।

स्थानीय जागरूकता: स्थानीय समुदायों को भी इस समस्या के प्रति जागरूक होना चाहिए और अपने पशुओं को खुला न छोड़ें। यदि हर नागरिक इस बात का ध्यान रखेगा, तो इस समस्या से काफी हद तक निपटा जा सकता है।

सड़क की देखभाल: सड़कों पर गड्डों को तुरंत भरने के लिए संबंधित विभागों को सक्रिय रहना चाहिए। यदि सड़कों की स्थिति अच्छी होगी, तो दुर्घटनाओं का खतरा भी कम होगा।

जनभागीदारी: छोटी-छोटी चीजें जो हम रोजमर्रा की जिंदगी में कर सकते हैं, उनसे सड़क सुरक्षा के प्रति न केवल हम स्वयं सतर्क रह सकते हैं, बल्कि दूसरों को भी सतर्क कर सकते हैं।

हमारे भारतवर्ष को गर्वित करने के लिए किसी बड़ी चीज की जरूरत नहीं है, बस छोटी-छोटी सावधानियां बरतकर हम बड़ी दुर्घटनाओं को रोक सकते हैं। सड़क सुरक्षा के प्रति जागरूक होकर हम अपने समाज को एक सुरक्षित वातावरण प्रदान कर सकते हैं।

चलें, हम सब मिलकर इस दिशा में प्रयास करें और एक सुरक्षित भारत का निर्माण करें।



इस दिन रखा जाएगा हरतालिका तीज का व्रत, सोलह पत्तियों का क्या है महत्व?

हिन्दू पंचांग के अनुसार, हरतालिका तीज का व्रत भादो महीने की शुक्ल पक्ष की तृतीया तिथि पर रखा जाता है। इस साल भादो महीने की शुक्ल पक्ष की तृतीया तिथि 5 सितंबर को दोपहर 12 बजकर 21 मिनट से शुरू होगी और 6 सितंबर को दोपहर 3 बजकर 1 मिनट पर खत्म होगी। ऐसे में व्रत 6 सितंबर को रखा जाएगा।

हिन्दू धर्म में कई तीज मनाई जाती हैं, जिनमें से एक हरतालिका तीज भी है। हरतालिका तीज सुहागन स्त्रियों के लिए काफी मायने रखती है। इस दिन व्रत रखने से सुहागन स्त्रियों को अखंड सौभाग्य प्राप्त होता है और शादीशुदा जीवन में खुशहाली आती है। कुंवारी लड़कियां भी अच्छा वर पाने के लिए ये व्रत रखती हैं। इस व्रत को निराहार और निर्जला किया जाता है। पंडितों का मानना है कि इस व्रत को सबसे पहले माता पार्वती ने भगवान शिव को पति के रूप में पाने के लिए किया था।

5 या 6 कब रखा जाएगा हरतालिका तीज का व्रत?

हिन्दू पंचांग के अनुसार, हरतालिका तीज का व्रत भादो महीने की शुक्ल पक्ष की तृतीया तिथि पर रखा जाता है। इस साल भादो महीने की शुक्ल पक्ष की तृतीया तिथि 5 सितंबर को दोपहर 12 बजकर 21 मिनट से शुरू होगी और 6 सितंबर को दोपहर 3 बजकर 1 मिनट पर खत्म होगी। ऐसे में



हरतालिका तीज का व्रत 6 सितंबर को रखा जाएगा। इसी दिन भगवान शिव और माता पार्वती की पूजा-अर्चना की जाएगी।

हरतालिका तीज व्रत में ऐसे करें पूजा
हरतालिका तीज की पूजा सुबह न कर सूर्यास्त के बाद प्रदोषकाल में की जाती है। साथ ही शिव शंकर, पार्वती और गणेश जी की हाथों से बालू रेत और काली मिट्टी की प्रतिमा बनायी जाती है। पूजा

की जगह को फूलों से सजाकर एक चौकी रखकर उस पर केले के पत्ते बिछाए और शंकर, पार्वती तथा भगवान गणेश की प्रतिमा स्थापित करें। इसके बाद भगवान शिव, माता पार्वती और भगवान गणेश की पूजा करें। इस पूजा में पार्वती जी को सुहाग की सभी वस्तुएं अर्पित की जाती हैं। तीज की कथा सुनें और रात्रि जागरण करें फिर आरती के बाद सुबह माता पार्वती को सिंदूर चढ़ाएं और हलवे

का भोग लगाकर व्रत खोलें।
हरतालिका तीज व्रत से जुड़े नियम

हरतालिका तीज व्रत अखंड सुहाग का प्रतीक होता है। इस व्रत को निर्जला रखा जाता है और व्रत के दूसरे दिन जल ग्रहण किया जाता है। व्रत के सुबह पूजा के बाद जल पीकर व्रत खोला जाता है। इस व्रत को खस बावत यह है कि एक बार इस व्रत को प्रारम्भ करने के बाद छोड़ा नहीं जाता है। साथ ही दिन में व्रत रखकर रात में जागरण कर भजन-कीर्तन करना चाहिए।

हरतालिका तीज व्रत पर सोलह पत्तियों का क्या है महत्व

हरतालिका तीज व्रत के प्रभाव से महिलाओं को पति की दीर्घायु, परिवार के सुख-शांति और सुयोग्य वर प्राप्ति का आशीर्वाद मिलता है। इस दिन पूजा में 16 प्रकार की इच्छापूर्ति पत्तियां महादेव-मां पार्वती को जरूर चढ़ाना चाहिए। इससे गौरीशंकर जल्दी प्रसन्न होते हैं। हरतालिका तीज की पूजा में बेलपत्र, तुलसी, जातीपत्र, सेवतीका, बांस, देवदार पत्र, चंपा, कनेर, अगस्त्य, भृंगराज, धतूरा, आम पत्ते, अशोक पत्ते, पान पत्ते, केले के पत्ते, शमी के पत्ते भोलेनाथ और पार्वती को विशेषतौर पर चढ़ाना चाहिए।

मेरठ से एकदम नजदीक है ये हिल स्टेशन, महज 2 घंटे का सफर करने के बाद जन्नत का मजा लें

सितंबर से लेकर नवंबर महीने तक पहाड़ों पर घूमने का अलग ही मजा होता है। यहाँ पर सुंदर घाटियाँ, खूबसूरत वन और पहाड़ी वादियों से आपको प्यार हो जाएगा। अगर आप पहाड़ों पर घूमने का प्लान बना रहे हैं तो यह समय सबसे बढ़िया है। मेरठ से एकदम नजदीक है यह हिल स्टेशन। यहाँ पर पहाड़ों के सुंदर नजारे देख सकते हैं। आइए जानते हैं मेरठ से एकदम पास सबसे बेस्ट हिल स्टेशन कौन-से हैं।

रानीखेत
अगर आप रानीखेत को एक्सप्लोर करना चाहते हैं तो आप यहाँ जा सकते हैं। यहाँ पर रानीखेत की दूरी लगभग 320 किलोमीटर है। इसे मिनी स्विट्जरलैंड के नाम से भी जाना जाता है। रानीखेत आप महज 5-6 घंटे की ड्राइव करके आराम से पहुँच सकते हैं। यहाँ सुंदर नजारे देखने को आपको मिलेंगे।

औली
मेरठ से लगभग 400 किलोमीटर दूर औली एक शानदार हिल स्टेशन है। यहाँ आप अपनी जिंदगी के सुकून के पल बिता सकते हैं। देवदार और चीड़ के वृक्ष, सबे के बाग इस हिल स्टेशन की सुंदरता में चार चांद लगाते हैं। यह हिल स्टेशन टूरिस्टों के लिए किसी स्वर्ग से कम नहीं है।
हर्षिल घाटी
मेरठ से महज 400 किलोमीटर दूर है हर्षिल वैली एक सुंदर हिल स्टेशन है। यहाँ आप ड्राइव करके आसानी से पहुँच सकते हैं। यहाँ पर सुंदर घाटियाँ, खूबसूरत वन और पहाड़ी वादियों से आपको प्यार हो जाएगा।
अल्मोड़ा
कुमाऊँ पर्वत श्रृंखला पर मौजूद अल्मोड़ा एक सुंदर हिल स्टेशन है। यहाँ आप मेरठ से लगभग 6 घंटे का सफर करके पहुँच सकते हैं। यहाँ आप मां नंदा देवी मंदिर, यहाँ आप मां नंदा देवी मंदिर,

नौकुचिया ताल और कई सारी खूबसूरत जगहें एक्सप्लोर कर सकते हैं।
चकराता
मेरठ से करीब 280 किलोमीटर दूर है चकराता। यह एक खूबसूरत हिल स्टेशन है। यहाँ पर आप हिमालय की शानदार रेंज देख सकते हैं। खूबसूरत घाटियाँ देखकर आपको काफी सुकून मिलेगा।
कानाताल
मेरठ से लगभग 240 किलोमीटर दूर है कानाताल। यह हिल स्टेशन करके आसानी से पहुँच सकते हैं। यहाँ आप रिवर राफ्टिंग, त्रिवेणी घाट और मंदिरों के दर्शन कर सकते हैं।

हर स्किन टाइप के लिए बेस्ट हैं ये ग्रीन टी के फेस पैक, मिलेगी ग्लोइंग स्किन

ग्रीन टी में कई शक्तिशाली एंटीऑक्सीडेंट्स पाए जाते हैं। ग्रीन टी का फेसपैक लगाने से पिंपल्स से छुटकारा मिलता है और यह पोर्स को क्लीन करता है। इससे बार-बार फेस पर मुहासे नहीं आते हैं और चेहरे पर मौजूद दाग-धब्बे भी कम होते हैं।

ग्रीन टी में कई शक्तिशाली एंटीऑक्सीडेंट्स पाए जाते हैं। जो वेट लॉस में काफी मददगार मानी जाती हैं। वहीं सुबह चाय की जगह रोजाना ग्रीन टी पीना काफी

फायदेमंद माना जाता है। इसको पीने से शरीर को कई फायदे मिलते हैं। लेकिन क्या आप जानते हैं कि ग्रीन टी पीने के साथ ही स्किन को ग्लोइंग बनाने के काम भी आती है। आप ग्रीन टी का फेसपैक बनाकर चेहरे पर अप्लाई करें। बता दें कि ग्रीन टी का फेस पैक हर स्किन टाइप के लिए लाभकारी होता है। इसके फेस पैक से पिंपल्स से छुटकारा मिलता है और यह पोर्स को क्लीन करता है। इससे बार-बार फेस पर मुहासे नहीं आते हैं और चेहरे पर मौजूद दाग-धब्बे भी कम होते हैं। ऐसे में आज इस आर्टिकल के जरिए हम आपको अलग-अलग तरीके के ग्रीन टी के फेस पैक के बारे में बताते जा रहे हैं।
ड्राई स्किन के लिए ग्रीन टी फेस पैक
ड्राई स्किन के लिए ग्रीन टी का फेस पैक

बनाने के लिए सबसे पहले ग्रीन टी को उबाल लें और इस मिक्सर में पीस लें। अब इसमें एक चम्मच शहद और दही मिलाकर फेस पर अप्लाई करें। यह फेस पैक स्किन को नमी देने के साथ ग्लो भी बढ़ाता है। ग्रीन टी के पानी के साथ भी यह फेस पैक बनाकर तैयार कर सकते हैं। इस फेस पैक का टेक्स्चर सही रखने के लिए आधा छोटा चम्मच बेसन मिला लें।
ऑयली स्किन के लिए ग्रीन टी फेस पैक
ऑयली स्किन वाले लोग एक बड़ा चम्मच ग्रीन टी को थोड़े पानी में उबाल लें। इस इस पानी में मुलतानी मिट्टी और कुछ बूंद नींबू का रस मिलाकर पेस्ट बना लें। फिर अपना चेहरा धो कर सुखा लें। अब इस

फेसपैक को 15-20 मिनट के लिए अप्लाई करें और चेहरा नॉर्मल पानी से धो लें। यह फेस पैक एक्स्ट्रा ऑयल को फेस पर आने से रोकता है और यह पिंपल्स से भी छुटकारा दिलाए का काम करता है।
कॉम्बिनेशन स्किन के लिए ग्रीन टी फेस पैक
बता दें कि कुछ लोगों की माथे, नाक और टुडू की आसपास की त्वचा ऑयली होती है। तो अन्य हिस्से थोड़े रुखे होते हैं। ऐसी त्वचा के लिए ओटमील में ग्रीन टी का पानी मिलाएँ और एक चम्मच शहद मिलाकर कुछ देर के लिए छोड़ दें। अब जब ओटमील मुलायम हो जाए, तो इसको फेस पर अप्लाई करें और फिर 15 मिनट बाद चेहरा धो लें।



शरीर को सूखा कर देगी विटामिन बी12 की कमी, रात में दिखें ये लक्षण तो नजरअंदाज न करें

अगर शरीर में विटामिन बी12 की कमी होती है तो शरीर एकदम से सूख जाता है। विटामिन बी12 की कमी से रात में इसके कई लक्षण नजर आते हैं। इस विटामिन के कई गंभीर लक्षण रात के समय पर नजर आते हैं, यहाँ हम आपको कुछ संकेत बताने जा रहे हैं, जो रात के समय नजर आते हैं।



शरीर में पर्याप्त न्यूट्रिशन होना काफी जरूरी है। अगर आप अपनी डाइट में विटामिन बी12 के फूड्स का सेवन नहीं करते तो आपका शरीर जल्द ही मुसीबत में आ सकता है। शरीर में विटामिन बी12 की कमी से स्ट्रोक, हार्ट अटैक, नर्वस सिस्टम में खराबी जैसी समस्याएँ होने लगती हैं, जो व्यक्ति को रोगी बना देता है। विटामिन बी12 की कमी के लक्षण को तुरंत पहचानें और इसके उपाय करना भी जरूरी है। इस विटामिन के कई गंभीर लक्षण रात के समय पर नजर आते हैं, यहाँ हम आपको कुछ संकेत बताने जा रहे हैं, जो रात के समय नजर आते हैं।

रात को दिखने वाले बी12 की कमी के लक्षण
- नींद भर की थकान के बाद बेड पर जाने पर आमतौर पर शरीर की मांसपेशियों में दर्द का अनुभव होता है। अगर आपके मसल्स में रोजाना ऐठन और कमजोरी का अनुभव कर रहे हैं, तो आप इसे इग्नोर नहीं कर सकते। यह बी12 की कमी हो सकती है।

- अगर रात के समय में यदि आपको ज्यादा पेट या डाइजेशन से जुड़ी परेशानी का सामना करना पड़ रहा है, तो इसे नजरअंदाज न करें। मतली, दस्त, गैस, कब्ज जैसी गैस्ट्रोइंटेस्टाइनल के लक्षण वास्तव में बी12 की कमी का नतीजा हो सकता है।
- रात के समय सिर में दर्द की समस्या आम हो सकती है। अगर रात के समय रोज सिरदर्द हो रहा है तो यह विटामिन बी12 की कमी हो सकती है।
- अगर आपको भी रात को नींद नहीं आती है तो आप बाँडी में बी12 की कमी हो सकती है। यदि आप काफी समय से सो नहीं पा रहे हैं तो डॉक्टर को जरूर एक बार दिखाएँ।
- जब आप सोते हैं तो उस समय लेटे-लेटे ही पैरों की नसें अपने आप तन जाती हैं, तो इसे नजरअंदाज करना आपके लिए मुसिबत लेकर आ सकता है। यह बी12 की कमी का एक साइलेंट लक्षण है।

बारिश के मौसम में बना रहे घूमने का प्लान तो इन बातों का रखें खास ख्याल, दोगुना होगा ट्रिप का मजा

अगर आप भी इस मौसम में कहीं घूमने का प्लान बना रहे हैं, तो आपको कुछ बातों का खास ख्याल रखना चाहिए। जिससे कि आपको ट्रिप के दौरान किसी तरह की परेशानी का सामना न करना पड़े।

भीषण गर्मी के बाद लोग मानसून का बेसब्री से इंतजार करते हैं। बारिश के मौसम में लोग घरों में चाय और पकोड़े का लुफ्त उठाते हैं। तो वहीं कुछ लोगों को मानसून में घूमना-फिरना काफी ज्यादा पसंद होता है। लेकिन बारिश के मौसम में घूमना काफी रिस्की भी हो सकता है। ऐसे में अगर आप भी इस मौसम में कहीं घूमने का प्लान बना रहे हैं, तो आपको कुछ बातों का खास ख्याल रखना चाहिए। जिससे कि आपको ट्रिप के दौरान किसी तरह की परेशानी का सामना न करना पड़े। आज इस आर्टिकल के जरिए हम आपको बताने जा

रहे हैं कि मानसून में घूमने जाने के दौरान किन बातों का ख्याल रखना चाहिए।
मौसम की जानकारी है जरूरी
अगर आप भी बारिश के मौसम में घूमने का प्लान बना रहे हैं, तो मौसम की पूरी जानकारी पहले से रखें। इससे आपको पता रहेगा कि कैसा मौसम रहने वाला है। बता दें कि यह आपके और आपके परिवार या दोस्तों की सुरक्षा के लिहाज से काफी जरूरी है।
वॉटर प्रूफ बैग
मानसून में सामान को सेफ रखने के लिए वॉटर प्रूफ बैग कैरी करें। क्योंकि यदि आप बारिश में भीगी भी जाते हैं, तो आपका सामान सुरक्षित रहेगा और कुछ प्लास्टिक के छोटे जिपलॉक बैग्स रखें। जिसमें अपना फोन और वॉलेंट रख सकते हैं।
सही कपड़े और जूते चुनें
बारिश के मौसम में नमी के कारण काफी उमस होने लगती है। जिसके कारण पसीना बहुत आता है। इसलिए ट्रिप के दौरान ऐसे कपड़े पैक करें, जिनको पहनने से आपको



कम गर्मी लगे। वहीं ऐसे जूते रखें, जिनको आप आसानी से सुखा सकते हैं। बारिश में ट्रिप वाले जूते पहनें।
बीमारियों से बचाव
मानसून में मच्छरों का भी काफी ज्यादा

आतंक बढ़ जाता है। ऐसे में मच्छरों से अपना बचाव करने के लिए मॉडिस्क्वेटो रिपेलेंट रखें और फुल बाजू वाले कपड़े पहनें। वहीं बाहर खाना खाने के दौरान हाइजीन का खास ख्याल रखें।

जॅनिफर लोपैज और बेन एफ्लेक आखिरकार अलग हो गये, क्या अपने Ex के साथ रिश्ते में वापस आना एक बेहद बुरा विचार है! ये हैं वजह

जॅनिफर लोपैज और बेन एफ्लेक का रोलरकोस्टर रोमांस आखिरकार 20 अगस्त को लोपैज द्वारा तलाक के लिए अर्जी दाखिल करने के साथ समाप्त हो गया है। 2002 में एक कदम पीछे हटने और एक साल के भीतर शादी की योजना बनाने के बाद, इस जोड़े की सगाई कुछ ही महीनों बाद समाप्त हो गई।

जॅनिफर लोपैज और बेन एफ्लेक का रोलरकोस्टर रोमांस आखिरकार 20 अगस्त को लोपैज द्वारा तलाक के लिए अर्जी दाखिल करने के साथ समाप्त हो गया है। 2002 में एक कदम पीछे हटने और एक साल के भीतर शादी की योजना बनाने के बाद, इस जोड़े की सगाई कुछ ही महीनों बाद समाप्त हो गई। 2021 में जब एफ्लेक को लोपैज के लास वेगास स्थित घर में देखा गया, तो उनके रिश्ते ने फिर से सुर्खियों बटोरें, जिसके बाद

2022 में उनकी दूसरी सगाई हुई और फिर शादी हुई। मई 2024 में तेजी से आगे बढ़ते हुए, अलगाव की अफवाहें फिर से सामने आने लगीं क्योंकि उन्हें शायद ही कभी एक साथ देखा गया हो। अब, लोपैज ने तलाक के लिए अर्जी दाखिल की है, जो उनके बीच के रिश्ते में एक और मोड़ ला रहा है।

उनकी कहानी एक बहुत ही महत्वपूर्ण सवाल को सुर्खियों में लाती है: क्या अपने पूर्व साथी के साथ फिर से जुड़ना कभी भी एक अच्छा विचार है? किसी पुराने रिश्ते को फिर से जगाना एक गर्मजोशी और परिचित सुकून की तरह लग सकता है, लेकिन इससे अक्सर वही पुरानी समस्याएँ फिर से उभर आती हैं। इसलिए, किसी पुराने रिश्ते में वापस जाने से पहले, यह विचार कर लेना चाहिए कि क्या यह जोखिम उठाने लायक है।

यहाँ 6 कारण दिए गए हैं कि आपको अपने मानसिक स्वास्थ्य के लिए अपने पूर्व साथी के साथ फिर से जुड़ने से क्यों बचना चाहिए:
आप कम से कम झटका कर सकते हैं:

चाहे किसी ने भी रिश्ता खत्म किया हो, लेकिन यह सच है कि ब्रेकअप किसी कारण से हुआ था।

चाहे असंतोष के कारण हो या यह महसूस करने के कारण कि आप बेहतर के हकदार हैं, उसी रिश्ते में वापस लौटने का मतलब कम से कम झटका करना हो सकता है। पुराने पैटर्न को दोहराने के बजाय, आप वास्तविक खुशी और मानसिक शांति के अवसर के हकदार हैं। इसका मतलब अक्सर वह सच्चा आनंद और विकास खोना होता है जो आपको किसी ऐसे व्यक्ति में मिल सकता है जो वास्तव में आपको पसंद से मेल खाता हो।

अनसुलझे मुद्दे फिर से उभरेंगे:
ब्रेकअप किसी कारण से होता है। यदि अंतर्निहित मुद्दों का समाधान नहीं किया जाता है, तो उनके फिर से उभरने की संभावना है। किसी पूर्व साथी के पास वापस लौटना, खासकर यदि वे इन समस्याओं को संबोधित नहीं कर रहे हैं, तो वही पुरानी परेशानियाँ पैदा कर सकता है। खुद को इस नाटक से दूर रखना समझदारी है।

अंतहीन चक्र से बचें:
जोड़ों को बार-बार टूटते और फिर से मिलते देखा परिचित लग सकता है। अगर आप पहले भी इस चक्र में फंस चुके हैं, तो इससे बाहर निकलने के लिए अपने पिछले अनुभवों पर धरोसा

करें। अपने पूर्व साथी के साथ वापस आना अक्सर चक्र को फिर से शुरू कर देता है। इससे आपको सिर्फ अपनी मानसिक शांति खोनी पड़ेगी।

भावनात्मक रूप से अपमानजनक हो सकता है:

अपने पूर्व साथी के साथ फिर से जुड़ने से पुराने पैटर्न फिर से उभर सकते हैं, जिसमें हल्के में लिया जाना और भावनात्मक संकट को सहन करना शामिल है। इस तरह का हेरफेर स्पष्ट रूप से भावनात्मक दुर्व्यवहार का एक रूप है जो अनावश्यक है। इसलिए, इससे दूर रहना और अपनी भावनात्मक भलाई की रक्षा करना बेहतर है।

यह भावनात्मक रूप से थका देने वाला हो सकता है:

अपने पूर्व साथी के साथ वापस आने के बारे में सोचते समय आराम की भावना आती है, लेकिन जो आरामदायक लगता है वह आपकी भावनात्मक ऊर्जा को खत्म कर सकता है। आप खुद को इतना प्रयास करते हुए पा सकते हैं कि आप अपने मानसिक स्वास्थ्य की उपेक्षा करते हैं। खुद को अनावश्यक भावनात्मक तनाव से बचाएँ।



लोग रातों-रात नहीं बदलते:
मौलिक गुण जल्दी नहीं बदलते, इसलिए अपने पूर्व साथी में अस्थायी बदलावों से खुश न हों। अगर ये सुधार इतने महत्वपूर्ण थे, तो वे पहले

क्यों नहीं दिखे? इस सवाल पर विचार-मंथन करने से आपको अस्थायी सुधारों को समझने और गलती दोहराने से बचने में मदद मिल सकती है।

दिल्ली में इस महीने हुई बीते 13 साल के मुकाबले अधिक बारिश, तापमान ने तोड़ा चार साल का रिकॉर्ड

परिवहन विशेष न्यूज

दिल्ली में लगातार तीसरे दिन बारिश का दौर जारी है। इस बारिश ने 13 साल का रिकॉर्ड तोड़ दिया है। वहीं अधिकतम तापमान भी सामान्य से छह डिग्री नीचे रहते हुए बीते चार साल का रिकॉर्ड टूट गया है। बारिश के कारण दिल्लीवासियों को काफी परेशानी का सामना करना पड़ रहा है। कई इलाकों में जलभराव के कारण जाम लग गया है।

नई दिल्ली। लगातार तीसरे दिन राजधानी में बृहस्पतिवार को हल्की से मध्यम स्तर की वर्षा का दौर जारी रहा। इससे दिल्लीवासियों को उमस भरी गर्मी से भी खासी राहत मिली है। आलम यह है कि अगस्त में वर्षा ने जहाँ 13 साल का रिकॉर्ड तोड़ दिया है।

वहीं बृहस्पतिवार को अधिकतम तापमान ने भी सामान्य से छह डिग्री नीचे रहते हुए बीते चार साल का रिकॉर्ड तोड़ दिया। हालांकि मौसम विभाग की माने शुरुवार को हल्की वर्षा ही होने का अनुमान है। वहीं वर्षा के कारण राजधानीवासियों को खासी परेशानी का सामना भी करना पड़ा।

सुबह से ही वर्षा का दौर जारी
बृहस्पतिवार को भी सुबह से ही वर्षा का दौर जारी रहा। दिन में भी बादल छाए रहे और रुक रुक कर कहीं हल्की तो कहीं तेज वर्षा दर्ज की गई। अधिकतम तापमान सामान्य से छह डिग्री कम 28.8 डिग्री रहा। यह अगस्त माह का 2020 के बाद सबसे कम अधिकतम तापमान है। बुधवार को यह 34.0 डिग्री रहा था।

न्यूनतम तापमान सामान्य से तीन डिग्री कम 23.0 डिग्री रिकॉर्ड किया। हवा में नमी का स्तर 100 से 95 प्रतिशत दर्ज

हुआ। जहां तक वर्षा का सवाल है तो सुबह साढ़े आठ बजे तक 77.1 मिमी जबकि सुबह साढ़े आठ बजे से शाम साढ़े पांच बजे तक 11.8 मिमी वर्षा हुई।

13 साल में इस माह सर्वाधिक बारिश

यहां यह भी उल्लेखनीय है कि इस साल अगस्त में अभी तक दिल्ली में 378.5 मिमी वर्षा हो चुकी है। यह पिछले 13 साल में इस माह की सर्वाधिक है। इससे पूर्व 2010 में 455.1 मिमी बरसात दर्ज की गई थी।

मौसम विभाग का पूर्वानुमान है कि शुरुवार को भी सामान्यतया बादल छाए रहेंगे। गर्जन वाले बादल बनने और हल्की बरसात होने की संभावना है। अधिकतम एवं न्यूनतम तापमान क्रमशः 34 व 24 डिग्री रह सकता है।

दिल्ली की हवा लगातार साफ चल रही

उधर, हवाओं और वर्षा के असर से दिल्ली की हवा लगातार साफ चल रही है। केंद्रीय प्रदूषण नियंत्रण बोर्ड के मुताबिक बुधवार को दिल्ली का एक्वआई 60 दर्ज किया गया। इस स्तर की हवा को "संतोषजनक" श्रेणी में रखा जाता है। हाल फिलहाल इसमें बदलाव के आसार नहीं हैं।

चलते जाम में वाहन रेंगते हुए नजर आए

अब अगर परेशानी की बात करें तो बृहस्पतिवार को भी जलभराव के चलते जाम में वाहन रेंगते हुए नजर आए। सबसे ज्यादा परेशानी की बात यह थी कि वर्षा दफ्तर और स्कूल जाने के समय पर हुई। ऐसे में लोग समय पर अपने गंतव्य नहीं पहुंच सके। वर्षा का सर्वाधिक असर, पूर्वी, दक्षिणी और बाहरी दिल्ली के इलाकों में हुआ। जहां मुख्य मार्गों से लेकर रियायशी इलाकों में जलभराव की समस्या उत्पन्न हुई।

कई इलाकों में जलभराव के कारण जाम लगा रहा



वर्षा सुबह होने की वजह से लोगों को जरूरी वस्तुएं जैसे दूध, ब्रेड, अखबार लाने में भी परेशानी हुई। पूर्वी दिल्ली के लोनी रोड, भजनपुरा, सादरपुर, श्रीराम कॉलोनी, करावल नगर, पटपड़गांज रोड, मंडावली, वेस्ट विनोद नगर के पास एनएच-नौ की सर्विस रोड पर दुर्घनों से अधिक पानी हो गया। इसी तरह दक्षिणी दिल्ली रिंग रोड स्थित धौला कुआं, वसंत विहार, मालवीय नगर आदि क्षेत्रों में जलभराव के कारण जाम लगा रहा।

नौकरी पेशा लोगों को एक घंटे तक का हुआ विलंब
नौकरी पेशा लोगों को गंतव्य तक पहुंचने में आधे से लेकर एक घंटे तक का विलंब हुआ। दोपहर तक इन मार्गों पर जाम लगा रहा। खानपुर टी व्हाइट से लेकर तुगलकाबाद

फोर्ट तक ड्रेनेज लाइन चौक (जाम) होने से आने-जाने वाले मार्ग पर पानी भरा रहा। वहीं संगम विहार जाने वाले रतिया मार्ग, तिगड़ी रोड पर भी जलजमाव रहा। इन मार्गों पर दोपहर तक यातायात प्रभावित रहा।

वहीं रेलवे ब्रिज, पुल प्रहलादपुर पर जलभराव के कारण बदरपुर से संगम विहार की ओर जाने वाले एमबी रोड पर भी जाम रहा। जाम को लेकर ट्रैफिक विभाग ने एडवाइजरी जारी की और लोगों को जाम वाले रास्तों की बजाय वैकल्पिक रास्तों का इस्तेमाल करने की सलाह दी। बदरपुर से मीठापुर की ओर जाने वाले मार्ग पर बने मीठापुर पुल पर वर्षा के कारण बड़ा गड्ढा बन गया।

महरोली रोड पर वर्षा के कारण पेड़ गिर गया

वहीं तुगलकाबाद फोर्ट के पास बदरपुर-महरोली रोड पर वर्षा के कारण पेड़ गिर गया। इसके चलते डा. करणी सिंह शूटिंग रेंज के पास एमबी रोड पर जाम लगा रहा। बाहरी दिल्ली में भी जोटी करनाल रोड, मुकरबा चौक, रोहतक रोड, टिकरी बार्डर से लेकर रोहिणी सेक्टर-21 के पास सोलंकी कॉम्प्लेक्स के पास रमेश एन्क्लेव का नाला ओवरफ्लो होने से कई फीट पानी भर गया। पानी इससे आगे सोएनजी पंप रोड पर करीब 500 मीटर तक जमा हो गया।

बेगम विहार, जैन नगर, कश्मीरी कालोनी समेत आसपास की कई कॉलोनीयों में पानी भरने से बच्चों का पैदल स्कूल तक पहुंचना मुश्किल हो गया। काफी मशकत के बाद बच्चे स्कूल तक पहुंच सके। काफी संख्या में बच्चे जलभराव के कारण स्कूल जाने में असमर्थ रहे। इन कॉलोनीयों में जलभराव का मुख्य कारण पानी की निकासी को लेकर सही व्यवस्था नहीं है। हालांकि इन कॉलोनीयों में सीवर लाइन तो बिछाई गई है, लेकिन इसे चालू नहीं किया जा सका है।

निगम को 16 स्थानों पर मिली जलभराव की सूचना

वर्षा और जलभराव के कारण निगम को 16 स्थानों पर जलभराव की शिकायत मिली जबकि 17 स्थानों पर पेड़ व उसके हिस्से गिरने की सूचना मिली। एमसीडी को ईस्ट पटेल नगर, आरके पुरम, तिहाड़ गांव, मंगलापुरी, जंगपुरा, लक्ष्मी नगर समेत अन्य इलाकों में जलभराव हुआ तो वहीं, विवेक विहार, शंकर रोड, साकेत, ईस्ट मोती बाग और सुल्तानपुरी समेत विभिन्न इलाकों में पेड़ या उसके हिस्से गिरें। एमसीडी के अनुसार शिकायतों पर समस्याओं के समाधान के लिए कर्मचारियों को लगाया गया इस पर कार्य किया गया।

बीजेपी में क्यों मंडराया गुटबाजी का खतरा? चुनाव से पहले दिल्ली में चल में रही उठापटक; दो मोर्चों के अध्यक्ष बदले

सुष्मा राणी

दिल्ली भाजपा में बदलाव का दौर जारी है। छह जिलों के प्रभारियों को बदलने के बाद अब पूर्वांचल मोर्चा के अध्यक्ष और प्रभारी को हटा दिया गया है। इससे पार्टी में गुटबाजी बढ़ने का खतरा मंडरा रहा है। विधानसभा चुनाव से पहले हो रहे इन बदलावों से कार्यकर्ता नाराज हैं। पढ़िए आखिर भाजपा में गुटबाजी का खतरा क्यों मंडरा रहा है?

नई दिल्ली। विधानसभा चुनाव की तैयारी में जुटी दिल्ली भाजपा में इन दिनों बदलाव का दौर चल रहा है। छह जिलों के प्रभारियों को बदलने के बाद अब पूर्वांचल मोर्चा के अध्यक्ष के साथ ही प्रभारी को हटा दिया गया। इससे पदमुक्त किए गए नेताओं व उनके समर्थकों में नाराजगी है। चुनाव से पहले पार्टी में हो रहे बदलाव से गुटबाजी बढ़ने की भी आशंका जताई जा रही है।

प्रदेश भाजपा अध्यक्ष वीरेंद्र सचदेवा ने पिछले वर्ष एक अगस्त को अपनी टीम घोषित की थी। प्रदेश पदाधिकारियों के साथ ही मोर्चों के अध्यक्ष की घोषणा हुई थी। एक वर्ष के अंदर ही पहले प्रदेश भाजपा अध्यक्ष शशि यादव को अनुशासनहीनता के आरोप में पार्टी से हटाया गया। एक वर्ष में दो मोर्चों के अध्यक्ष बदले इसके बाद अब पूर्वांचल मोर्चा के प्रदेश अध्यक्ष नीरज तीवारी को पद से हटाकर प्रदेश प्रवक्ता बना दिया गया। उनकी जगह मोर्चा में उपाध्यक्ष की जिम्मेदारी संभाल रहे संतोष ओझा को अध्यक्ष की कुर्सी दी गई है। एक वर्ष में दो मोर्चों के अध्यक्ष

बदलने से कई कार्यकर्ता प्रदेश नेतृत्व को कार्यप्रणाली पर प्रश्न खड़े कर रहे हैं।

उनका कहना है कि पिछले वर्ष अगस्त में काम करने वाले कार्यकर्ताओं को जिम्मेदारी देने का दावा किया गया था, परंतु अब उन्हें हटाया जा रहा है। इससे स्पष्ट है कि पदाधिकारियों का चयन सही तरह से नहीं हुआ था।

मोर्चों की गतिविधियों को लेकर भी संतुष्ट नहीं था प्रदेश नेतृत्व

बताते हैं कि पिछले वर्ष दिसंबर में प्रदेश पूर्वांचल मोर्चा की टीम बनाते समय ही प्रदेश नेतृत्व के साथ तिवारी का विवाद शुरू हो गया था। उसके बाद भी कई मुद्दों पर तालमेल का अभाव था। लोकसभा चुनाव के बाद पूर्वांचल से सांसदों को सम्मानित करने के लिए उन्होंने प्रदेश नेतृत्व को विश्वास में लिए बिना एक कार्यक्रम आयोजित किया था। मोर्चा की गतिविधियों को लेकर भी प्रदेश नेतृत्व संतुष्ट नहीं था।

वहीं, इस कारण उन्हें और प्रभारी विजय भगत को पद से हटाया गया है। सह प्रभारी किशन शर्मा को भी पदमुक्त कर दिया गया। इन्हें भाजपा शाहदरा जिला का सह प्रभारी बनाया गया है, इसलिए पूर्वांचल मोर्चा की जिम्मेदारी लेने की बात कही जा रही है।

पार्टी के कई नेताओं को पूर्वांचल मोर्चा में बदलाव से गुटबाजी बढ़ने का डर है जिसका नुकसान विधानसभा चुनाव की तैयारी पर पड़ सकता है। दिल्ली में 30 प्रतिशत से अधिक पूर्वांचली मतदाता हैं, जिन्हें पार्टी के साथ जोड़ने की चुनौती है। इस स्थिति को ध्यान में रखकर मोर्चा के पूर्व अध्यक्ष विपिन बिहारी सिंह को अध्यक्ष व मनीष सिंह को सह प्रभारी बनाया गया है। अब अध्यक्ष के साथ ही प्रभारी व सह प्रभारी के सामने सभी पदाधिकारियों व कार्यकर्ताओं को एकजुट कर पूर्वांचल के लोगों के बीच पार्टी की पकड़ मजबूत करने की है।



दिल्ली सरकार के विभिन्न विभागों में 25,000 पद खाली, 2025 तक 20,000 लोगों को मिलेगा नियुक्ति पत्र

दिल्ली सरकार के विभिन्न विभागों में 25000 पद खाली हैं और उपराज्यपाल वीके सक्सेना ने शुरुवार को विज्ञान भवन में आयोजित कार्यक्रम में 27 चिकित्सकों सहित दिल्ली सरकार और दिल्ली विकास प्राधिकरण (डीडीए) में नवनियुक्त 629 कर्मचारियों को नियुक्ति पत्र सौंपे। इस मौके पर उपराज्यपाल ने कहा कि दिल्ली राज्य अधीनस्थ सेवा भर्ती बोर्ड (डीएसएसएसबी) द्वारा भर्ती प्रक्रिया में तेजी लाई गई है।

नई दिल्ली। उपराज्यपाल वीके सक्सेना ने शुरुवार को विज्ञान भवन में आयोजित कार्यक्रम में 27 चिकित्सकों सहित दिल्ली सरकार और दिल्ली विकास प्राधिकरण (डीडीए) में नवनियुक्त 629 कर्मचारियों को नियुक्ति पत्र सौंपे। इस मौके पर उपराज्यपाल ने कहा कि दिल्ली राज्य अधीनस्थ सेवा भर्ती बोर्ड (डीएसएसएसबी) द्वारा भर्ती प्रक्रिया में तेजी लाई गई है और हमारा लक्ष्य मार्च 2025 तक 20,000 और लोगों को नियुक्त करना है। उन्होंने बताया कि इस समय लगभग 18,000 रिक्तियां भर्ती के विभिन्न चरणों में हैं, जिन्हें जल्द पूरा किया जाएगा। अभी दिल्ली सरकार के विभिन्न विभागों में करीब 25,000 पद खाली हैं। नई नियुक्तियों से रिक्तियों में कमी आएगी।



बैठक में राजस्व विभाग, एमसीडी, डीजेबी, बीएसईएस, डीयूएसआईबी, पीडब्ल्यूडी और दिल्ली पुलिस के वरिष्ठ अधिकारी हुए शामिल

सुष्मा राणी

नई दिल्ली। दिल्ली के खाद्य एवं नागरिक आपूर्ति मंत्री इमरान हुसैन ने नीम वाला चौक नवी करीम से सदर थाना चौक तक निकलने वाली आगामी नायक समाज बाबा रामदेव शोभा यात्रा के सफल आयोजन के लिए विभिन्न विभागों के वरिष्ठ अधिकारियों के साथ बैठक की। इस दौरान मंत्री ने 05 सितंबर को निकाली जाने वाली बाबा रामदेव शोभा यात्रा के दौरान जरूरी और बुनियादी सेवाएं उपलब्ध करने की तैयारियों को लेकर समीक्षा की। इस दौरान उन्होंने सभी संबंधित विभागों और एजेंसियों को साफ-सफाई, स्ट्रीट लाइट, जलापूर्ति और सुरक्षा व्यवस्था सुनिश्चित करने के निर्देश दिए।

इस बैठक में राजस्व विभाग, एमसीडी, डीजेबी, बीएसईएस, डीयूएसआईबी, पीडब्ल्यूडी और दिल्ली पुलिस के वरिष्ठ अधिकारी शामिल हुए। शोभा यात्रा को संचालित करने वाली नायक समाज बाबा रामदेव शोभा यात्रा संस्था, दिल्ली प्रदेश के पदाधिकारी ललित मलखट (अध्यक्ष), धर्मेन्द्र महावर, दिवाकर



मलखट, बिरजू नायक, अजय नायक, योगेन्द्र, सतपाल, अनिल, रवि पहलवान, गौरव, सुनील नायक, रवि वीडिया, विशाल, इंद्र नायक, विशाल मलखट, सुरेश सिंसिया, धरमचंद, सोनू नायक, रवि नायक, सत्यवान चौहान, सहित अन्य सदस्य मौजूद रहे।

यह शोभा यात्रा नीम वाला चौक नवी करीम, राम नगर, आराकाशा रोड, मोतिया खान, झंडेवालीन रोड, ईदगाह रोड और सदर थाना चौक क्षेत्र होकर गुजरेगी। खाद्य एवं आपूर्ति मंत्री इमरान हुसैन ने अधिकारियों को जिन इलाकों से होकर शोभा यात्रा

गुजरेगी, वहां की सड़कों पर पर्याप्त स्वच्छता और साफ-सफाई सुनिश्चित करने के निर्देश दिए। संबंधित अधिकारियों को इन क्षेत्रों में पेड़ों की शाखाओं की छंटाई सुनिश्चित करने के निर्देश दिए और सड़कों की मरम्मत और रखरखाव को भी युद्ध स्तर पर करने के निर्देश दिए गए। मंत्री ने एमसीडी और पीडब्ल्यूडी को शोभा यात्रा मार्ग की सड़कों के साथ साथ गड्ढों और फुटपाथ की तत्काल मरम्मत करने के निर्देश दिए।

साथ ही मंत्री इमरान हुसैन ने डीजेबी और एमसीडी अधिकारियों को प्राथमिकता के आधार पर ड्रेनेज रखरखाव कार्य में तेजी लाने का निर्देश दिया,

ताकि जलभराव से बचा जा सके। खासकर बरसात के मौसम को देखते हुए क्षेत्र में गंदगी का निपटारा सुनिश्चित किया जा सके। मंत्री ने डीजेबी को शोभा यात्रा के दौरान प्रमुख स्थानों पर पानी के टैंकों की पर्याप्त व्यवस्था करने का भी निर्देश दिया। मंत्री ने शोभा यात्रा के दिन यात्रा मार्ग में टॉयलेट ब्रॉक्स की व्यवस्था करने के लिए डीयूएसआईबी के अधिकारियों को निर्देश दिया। बीएसईएस को यह सुनिश्चित करने का निर्देश दिया कि एरिया में कोई भी बिजली का तार नीचे लटकता न पाया जाए। साथ ही क्षेत्र में बंद पड़ी स्ट्रीट व मास्ट लाइटों को भी बहाल किया जाए।

बैठक के दौरान मंत्री ने दिल्ली पुलिस और एरिया एसडीएम को आगामी नायक समाज बाबा रामदेव शोभा यात्रा के दौरान मंत्री के निर्देशों का निष्ठापूर्वक निर्वहन करने के लिए निर्देश दिए। दिल्ली पुलिस के ट्रैफिक विभाग को शोभा यात्रा के दौरान सुचारू यातायात सुनिश्चित करने के लिए आवश्यक व्यवस्था करने के निर्देश भी दिए गए।

फिर एक और भारी बारिश जलभराव को रोकने के लिए कदम उठाने के जल मंत्री आतिशी के खोखले वादे को उजागर हुए -देवेन्द्र यादव

सुष्मा राणी

नई दिल्ली। दिल्ली प्रदेश कांग्रेस कमेटी के अध्यक्ष देवेन्द्र यादव ने कहा कि जल भराव, सड़कों की बहालवाली हालत, उफनते सीवर, गलियों और नालियों का बहाव पानी, कूड़े के ढेर जैसी समस्याओं के कारण दिल्ली के लोग नरकीवी जीवन जीने को मजबूर है क्योंकि दिल्ली की आम आदमी पार्टी की प्रशासनिक नकारात्मकता के कारण अधिकारी करने को तैयार नहीं है। भाजपा और आम आदमी पार्टी के बीच चल रहे घमासान का खासियत दिल्ली की जनता को उठाना पड़ रहा है। पिछले 45 दिनों में जल भराव, नालों में डूबने और करंट लगने से हुई लगभग 37 मौतों के बावजूद केन्द्र और दिल्ली सरकार अपने राजनीतिक मंजूबों को पूरा करने में लगी है।

उन्होंने कहा कि दिल्ली सरकार और दिल्ली नगर निगम की निर्धनता और पंगु प्रशासन के चलते जनता तक मौलिक सुविधाएं उपलब्ध नहीं हो पा रही हैं। उन्होंने कहा कि दिल्ली की अधिकतर विधानसभाओं में सीवर का पानी गलियों में उपर

तक बह रहा है और बारिश के कारण नालियां तालाब बन गई हैं। सौरभ भारद्वाज का निर्वाचन क्षेत्र ग्रेटर कैलाश तक लोगों को नरक झेलना पड़ रहा है। आप पार्टी व भाजपा के विधायकों और जल मंत्री से राहत समाधान की आस में बैठे लोग अब समझ चुके हैं कि आम आदमी पार्टी के जरीवाल को जेल से बाहर निकालने में लगी है वहीं भाजपा दिल्ली में 26 साल बाद सत्ता में हाने की नाकाम कोशिश कर रही है। उन्होंने कहा कि जल मंत्री आतिशी के धौला कुआं में जलभराव के दोरे के बाद, गुरुवार की भारी बारिश से फिर धौला कुआं डूब गया, जिसको आतिशी ने कहा था सब ठीक होगा। उन्होंने कहा कि जिन विधानसभाओं में पिछले 1-2 वर्षों में सीवर लाईन डालने के बाद नीचे धंस गई है वहां दिल्ली जल बोर्ड सहित संबंधित विभाग के प्रष्ट व लापरवाह अधिकारियों और ठेकेदारों की सीबीआई/विजिलेंस जांच कराई जाए।

यादव ने कहा कि दिल्ली जल बोर्ड में भ्रष्टाचार का यह आलम है कि 2021-22 और 2022-23 की बिलेंस शीट ही गायब है, क्योंकि इन वर्षों में

करोड़ों के भ्रष्टाचार किया गया है। उन्होंने कहा कि 2015-16 में लाभ कमाने वाला दिल्ली जल बोर्ड आज 73 हजार करोड़ का लोन और ब्याज की राशि का कर्जदार है। देवेन्द्र यादव ने कहा कि दिल्ली में अपना वज्रूद खो चुकी भाजपा और आम आदमी पार्टी आरोपप्रत्यारोप की राजनीतिक कर रहे हैं।

यादव ने कहा कि वायु प्रदूषण से निपटने के लिए मंत्री गोपाल राय की 14 सूत्री शीतकालीन कार्य योजनाएक और नोटकी है, क्योंकि जिन 14 सूत्रों की बात की है उन पर सरकार प्रत्येक वर्ष वायु प्रदूषण से निपटने के लिए काम करती है परंतु सदियों में निपटने में प्रदूषण के सभी रिकार्ड टूट जाते हैं। उन्होंने कहा कि दिल्ली के वायु प्रदूषण का प्रमुख कारण वाहन प्रदूषण और राजधानी पर मेंट्री सड़कों, कच्ची सड़कों और व्यस्तनिर्माण गतिविधियों से निकलने वाली धूल है, इन प्रदूषणकारी एजेंटों की जांच करने के लिए कोई संबंधित एजेंसी नहीं है। उन्होंने कहा कि ताजा आंकड़ों के अनुसार वायु प्रदूषण के कारण प्रत्येक दिल्लीवासी का जीवन सात वर्ष कम हो रहा है।



नोएडा की इस सोसायटी में पानी की भारी किल्लत झेल रहे 1600 परिवार, बाल्टी में पानी भर 19वीं मंजिल तक पहुंचा रहे

परिवहन विशेष न्यूज

ग्रेटर नोएडा की ला रेजीडेंसिया सोसायटी में पानी की मोटर खराब होने से 1600 परिवारों को पानी के लिए किल्लत झेलनी पड़ी है। बृहस्पतिवार शाम से शुक्रवार दोपहर तक मोटर ठीक नहीं हो सकी थी। सुबह टैंकरों से पानी की आपूर्ति की गई लेकिन लोगों को 19 मंजिला टावर में बाल्टी और बर्तन में पानी लेकर फ्लैट तक जाना पड़ा।

ग्रेटर नोएडा। सोसायटी में पानी की मोटर खराब होने से 1600 परिवार पानी के लिए परेशान रहे। बृहस्पतिवार को शाम खराब हुई मोटर शुक्रवार को दोपहर दो बजे तक ठीक हो सकी। सुबह टैंकरों से पानी की आपूर्ति हुई। लोग 19 मंजिला टावर में बाल्टी व बर्तन में पानी लेकर फ्लैट तक पहुंचे। आरोप है कि मोटर खराब होने की स्थिति में सोसायटी में पानी आपूर्ति के लिए वैकल्पिक इंतजाम नहीं है। ग्रेटर नोएडा वेस्ट स्थिति ला रेजीडेंसिया सोसायटी में 1600 से अधिक परिवार रहते हैं। बृहस्पतिवार शाम ओवरहेड टैंक को भरने की मोटर खराब हो गई। ओवरहेड टैंक का पानी



खत्म होने के बाद एक-एक कर फ्लैटों में आपूर्ति ठप हो गई। शुक्रवार की सुबह लोग जागे तो दफ्तर जाने और बच्चों को स्कूल भेजने की तैयारी शुरू की। नल खोलकर देखे तो पानी नहीं आया।

प्रबंधन की ओर से सुबह टैंकर मंगाए गए

प्रबंधन से जानकारी करने पर पता चला कि मोटर खराब होने से ओवरहेड टैंक नहीं भर सके हैं, इससे फ्लैट में आपूर्ति बाधित हुई है। प्रबंधन

की ओर से सुबह टैंकर मंगाए गए। लोग अपने घरों से बाल्टी और बर्तन लेकर पहुंचे और टैंकरों से पानी भरकर 19वीं मंजिल स्थित फ्लैट तक पहुंचे।

आरोप है कि सोसायटी में आए दिन पानी की दिक्कत होती है। पूर्व में मोटर खराब होने से पहले निवासी इस तरह की परेशानी झेल चुके हैं लेकिन प्रबंधन की ओर से कोई वैकल्पिक इंतजाम नहीं किए गए।

दफ्तर में लोग और स्कूल में बच्चे देरी से

पहुंचे

सोसायटी में पानी नहीं आने से दफ्तर जा रहे लोग समय पर तैयार नहीं हो सके। निवासी अभिषेक चौहान ने बताया कि पानी की व्यवस्था करने में उनको काफी समय लगा। इसके बाद तैयार हुए और दफ्तर के लिए पहुंचे। दफ्तर में वह 45 से 50 मिनट की देरी से पहुंचे। वहीं, पानी नहीं आने की वजह से कई बच्चों की स्कूल बस छूट गई। इसके बाद अभिभावक बच्चों को स्कूल छोड़ने के लिए खुद पहुंचे।

मोटर खराब होने की नहीं दी सूचना निवासी सुमिल जलोटा ने कहा कि बृहस्पतिवार की शाम खराब हुई पानी की मोटर की जानकारी निवासियों को नहीं दी गई। इस संबंध में लोगों को जानकारी दी जाती तो पानी का कम उपयोग करते और जरूरी कामकाज के लिए स्टोर करके रख सकते थे। मोटर खराब होने की स्थिति में प्रबंधन की ओर से पूर्व में भी कोई जानकारी नहीं दी गई।

“सोसायटी में पानी की मोटर खराब होने की जानकारी नहीं है। आपूर्ति के लिए वैकल्पिक इंतजाम भी है। अभी शहर से बाहर हूँ। इस बारे में पता कर ही जानकारी दे सकूंगा। - कुलभूषण बजाज, निदेशक, ला रेजीडेंसिया”

टला नहीं है गाजियाबाद में बुलडोजर का खतरा, अब इस तारीख को अतिक्रमण मुक्त होगी 27 बीघा जमीन



परिवहन विशेष न्यूज

गाजियाबाद की नवीन फल और सब्जी मंडी में 2 सितंबर को बुलडोजर चलेगा। हालांकि दो प्लेटफॉर्म को लोगों ने खाली कर दिया था। 27 बीघा जमीन पर बने किसानों के चबूतरों पर लोगों ने कब्जा कर लिया था। किसानों को अपने ही चबूतरों पर सब्जी और फल बेचने नहीं दिया जा रहा था। दैनिक जागरण ने किसानों की पीड़ा को प्रमुखता से उठाया था।

गाजियाबाद। गाजियाबाद जिले के नवीन फल और सब्जी मंडी में अब 2 सितंबर को बुलडोजर चलेगा। हालांकि दो प्लेटफॉर्म को बिना बुलडोजर चलाए ही खाली करा लिया गया। अब पांच चबूतरे ऐसे हैं, जहां अभी भी अवैध कब्जा बना हुआ है। आज यूपी पुलिस की परीक्षा होने की वजह से मंडी के अधिकारियों को पुलिस बल नहीं मिला था, इस कारण बड़े पैमाने अतिक्रमण हटाने की कार्रवाई नहीं हुई थी।

बाता दें, पुलिस ने यहां की 27 बीघे में बने फसल बेचने के चबूतरों को कब्जा मुक्त कराने के लिए 30 अगस्त की तारीख तय की थी। अरबों रुपये की भूमि पर बने किसानों के चबूतरों पर लोगों ने कब्जा कर लिया था। इस संबंध में नगर मजिस्ट्रेट ने कार्रवाई के दौरान पर्याप्त पुलिस बल और पीएसटी तैनात कराने के लिए पुलिस उपायुक्त ट्रांस हिंडन को पत्र लिखा था। मंडी में बागपत, बुलंदहशहर, हापुड, मेरठ, गौतमबुद्ध नगर सहित अन्य जिलों से प्रतिदिन हजारों किसान व व्यापारी

आते हैं।

चबूतरों पर दुकानदारों का कब्जा किसानों के चबूतरों पर कुछ दुकानदारों ने कब्जा कर रखा है। अतिक्रमण करने वाले कुछ दुकानदारों पर लाइसेंस भी नहीं है। मंडी समिति पर ही किसानों के प्लेटफॉर्म पर कब्जा कराने का आरोप है। किसानों को चबूतरे पर सब्जी व फल बेचने नहीं दिया जाता है। मजबूरी में किसानों को सड़क पर फल व सब्जी बेचने पड़ रही है। दैनिक जागरण ने किसानों की पीड़ा पर प्रमुखता से खबर प्रकाशित की थी। वहीं मंडी में हो रही अवैध अतिक्रमण पर लगातार खबरें प्रकाशित की।

किसानों के चबूतरों पर लोगों ने किया कब्जा जांच में पाया गया कि मंडी में किसानों के चबूतरों पर लोगों ने कब्जा कर लिया है। इसकी पूरी रिपोर्ट मुख्यालय भेजी गई। मंडी निदेशक के आदेश पर 30 अगस्त को 27 बीघे भूमि पर बने चबूतरों पर अवैध कब्जे को खाली कराया जाएगा।

नगर मजिस्ट्रेट ने पुलिस उपायुक्त ट्रांस हिंडन पत्र में लिखा है कि मंडी 11 नीलामी चबूतरे निर्मित हैं। इन पर कब्जा करने वालों की सूची बना ली गई है। 30 अगस्त को सुबह 11 बजे कब्जा हटवाया जाएगा। ऐसे में शांति भंग होने का अंदेश है। इस संबंध में मंडी सचिव सुनील कुमार शर्मा को कई बार फोन और मैसेज किया गया लेकिन उन्होंने जवाब नहीं दिया।

किसानों को मिलेगी राहत किसानों के चबूतरों से कब्जा हटने के बाद उन्हें राहत मिलेगी। दर-दर की ठोकर खा रहे किसान अपने चबूतरों पर फसल बेच सकेंगे। काफी दिन से किसान चबूतरा खाली कराने की मांग कर रहे हैं। व्यापारी उनका समर्थन कर रहे थे।

नोएडा के बीचोंबीच बनेगा घने जंगल से घिरा 'ब्रह्मसरोवर', बोटिंग से लेकर एम्फीथियेटर तक होंगी कई सुविधाएं

नोएडा के सेक्टर-167 में घने जंगल से घिरा ब्रह्मसरोवर बनने जा रहा है। 29 हेक्टेयर में बनने वाले इस प्रोजेक्ट में 18 हेक्टेयर में घना जंगल 4 हेक्टेयर में सरोवर और 7 हेक्टेयर में मनोरंजन की सुविधा होगी। सरोवर में बोटिंग फूड कोर्ट वाकिंग ट्रैक और एम्फीथियेटर होगा। इसे पीपीपी मॉडल पर बनाया जाएगा और निर्माण लागत करीब 40 करोड़ रुपये होगी।

परिवहन विशेष न्यूज

नोएडा। नोएडा सेक्टर-167 में घने जंगल से घिरा ब्रह्मसरोवर बनेगा। उसमें बच्चों संग पूरा परिवार मस्ती कर सकेगा। नोएडा प्राधिकरण ने सलाहकार कंपनी का चयन कर लिया है। कंपनी इस सप्ताह प्राधिकरण के मुख्य कार्यपाल अधिकारी डॉ. लोकेश एम को अपना फाइनल प्रेजेंटेशन देगी। डिजाइन अप्रूव होने पर निर्माण के लिए टेंडर जारी किया जाएगा।

बढ़ाई जाएगी हरियाली 29 हेक्टेयर क्षेत्रफल में पूरा प्रोजेक्ट तैयार होगा। 18 हेक्टेयर में घना जंगल बनाया जाएगा। उसके बीच में चार हेक्टेयर में सरोवर और सात हेक्टेयर में रिक्रिएशनल एक्टिविटी होगी। उसमें फूड कोर्ट, वाकिंग ट्रैक, एम्फीथियेटर को शामिल किया जाएगा। यहां आने वाले लोगों को प्रकृति के पास होने का आनंद मिलेगा। इसका टिकट होगा या नहीं इस पर बाद में फैसला होगा।

सरोवर में कर सकेंगे बोटिंग सरोवर के बीच में कमल के आकार का एक फाउंटन लगाया जाएगा। बोटिंग की व्यवस्था की जाएगी। संचालक कंपनी बोटों की संख्या तय करेगी। सेक्टर-168 में के 150 एमएलडी के दो एसीटीपी से सरोवर में शोधित पानी आएगा। इससे भूजल दोहन नहीं करना पड़ेगा। सीवर के



पानी का सदुपयोग हो जाएगा।

पीपीपी मॉडल पर होगा तैयार ब्रह्मसरोवर पब्लिक पार्टनर प्राइवेटशिप (पीपीपी) मॉडल पर बनाया जाएगा। डिजाइन होने के बाद जो कंपनी इसका निर्माण करेगा संचालन और रखरखाव की जिम्मेदारी उसी की होगी। राजस्व के लिए 30 और 70 प्रतिशत का रेशियो रखा जाएगा। यानी

कुल आय का कंपनी को 30 फीसद नोएडा प्राधिकरण को देगी। निर्माण लागत निकालने के लिए कंपनी यहां फूड कोर्ट, कैफेटेरिया, बोटिंग के अलावा विज्ञापन के राइट्स ले सकती है। हालांकि उसे ज्यादा कंस्ट्रक्शन नहीं करने दिया जा सकता। क्योंकि इसका लैंड यूज ग्रीन बेल्ट है। 40 करोड़ किए जाएंगे खर्च

डॉ. लोकेश एम के निर्देश पर सलाहकार कंपनी इस सरोवर का डिजाइन तैयार कर रही है। इसे तरह डिजाइन किया जा रहा है ताकि निर्माण में खर्च होने वाली लागत करीब 40 करोड़ के आसपास ही रहे। फाइनल एप्रूवल के बाद इसका निर्माण शुरू होगा। जिसे छह से आठ महीने में पूरा करना होगा।

उपचुनावों को लेकर CM योगी की रणनीति, विकास-रोजगार से सियासी खेल बदलने की तैयारी

अजय कुमार

मुख्यमंत्री योगी ने 15 अगस्त के बाद से प्रदेश के विभिन्न जिलों का दौरा शुरू किया। अंबेडकर नगर से इस अभियान की शुरुआत हुई और इसके बाद अयोध्या, मुजफ्फरनगर, गाजियाबाद, मैनपुरी, अलीगढ़ और कानपुर जैसे महत्वपूर्ण जिलों का दौरा किया।

उत्तर प्रदेश के उपचुनावों में जीत दर्ज करने के लिए मुख्यमंत्री योगी आदित्यनाथ ने खुद को पूरी तरह सक्रिय कर लिया है। 2024 के लोकसभा चुनाव में बीजेपी को प्रदेश में बड़े झटके का सामना करना पड़ा था, जिससे अब ये उपचुनाव पार्टी के लिए बेहद अहम हो गए हैं। मुख्यमंत्री योगी ने 15 अगस्त के बाद से लगातार अलग-अलग जिलों का दौरा करके बीजेपी के लिए जीत की रणनीति तैयार करना शुरू कर दिया है। उन्होंने रोजगार मेलों के माध्यम से युवाओं को साधने और विकास परियोजनाओं के जरिए जनता की नाराजगी दूर करने का प्रयास किया है, ताकि बीजेपी के पक्ष में माहौल बनाया जा सके।

उत्तर प्रदेश की 10 विधानसभा सीटों पर होने वाले उपचुनावों में मीरापुर, गाजियाबाद, अलीगढ़ की खैर, करहल, कुंदरकी, फूलपुर, मिल्कीपुर, कटेहरी, मझवां और सीसामऊ जैसी सीटें शामिल

हैं। इनमें से नौ सीटें 2024 के लोकसभा चुनाव में विधायकों के सांसद बनने के कारण खाली हुईं, जबकि सीसामऊ सीट समाजवादी पार्टी के विधायक इरफान सोलंकी के सजा होने के कारण खाली हुई है। 2022 के विधानसभा चुनाव में बीजेपी ने इनमें से तीन सीटें जीती थीं, जबकि पांच सीटें समाजवादी पार्टी के पास थीं। शेष दो सीटों पर राष्ट्रीय लोकदल और निषाद पार्टी के विधायक काबिज थे।

इसे भी पढ़ें: अयोध्या में 36 हजार से अधिक रोजगार के अवसर लेकर आई 48 कंपनियां

बीजेपी के लिए ये उपचुनाव सिर्फ अपनी तीन सीटों को बचाने तक सीमित नहीं हैं, बल्कि सपा के दबदबे वाली सीटों पर विजय हासिल करके 2024 के लोकसभा चुनाव में हुए नुकसान की भरपाई करने का अवसर भी हैं। लोकसभा चुनाव में बीजेपी को छह सीटों पर सपा से कम वोट मिले थे, जिससे पार्टी की चिंता बढ़ गई थी। यही कारण है कि बीजेपी ने इन उपचुनावों को 2027 के विधानसभा चुनावों का सेमीफाइनल माना है और मुख्यमंत्री योगी आदित्यनाथ ने इस चुनावी अभियान को प्राथमिकता दी है। उन्होंने खुद मैदान में उतरकर सियासी माहौल बनाने का मिशन शुरू कर दिया है।

मुख्यमंत्री योगी ने 15 अगस्त के बाद से प्रदेश के विभिन्न जिलों का दौरा शुरू किया। अंबेडकर नगर से इस अभियान की शुरुआत हुई और इसके बाद अयोध्या, मुजफ्फरनगर, गाजियाबाद, मैनपुरी, अलीगढ़ और कानपुर जैसे महत्वपूर्ण जिलों का दौरा किया। इस दौरान उन्होंने

रोजगार मेलों का आयोजन कर युवाओं को नियुक्ति पत्र वितरित किए और विकास परियोजनाओं का उद्घाटन भी किया। हर जिले में पांच हजार से लेकर 17 हजार युवाओं को नियुक्ति पत्र प्रदान किए गए, जिससे बीजेपी के पक्ष में माहौल बनाने की कोशिश की गई है।

योगी आदित्यनाथ उपचुनाव वाले उन जिलों का दौरा कर रहे हैं, जहां रोजगार मेलों का आयोजन किया जा रहा है। इन मेलों में युवाओं को मौके पर ही नियुक्ति पत्र दिए जा रहे हैं। इसके अलावा, योगी विकास परियोजनाओं का उद्घाटन और शिलान्यास भी कर रहे हैं। उन्होंने लाभार्थीपरक योजनाओं के प्रमाण पत्र और छात्रों को टैबलेट्स वितरित किए हैं। इससे स्पष्ट है कि मुख्यमंत्री योगी ने उपचुनाव वाली सीटों पर बीजेपी के लिए मजबूत आधार तैयार करने में कोई कसर नहीं छोड़ी है।

बीजेपी की रणनीति में विकास, रोजगार और संवाद को मुख्य हथियार बनाया गया है। 2024 के लोकसभा चुनाव में बीजेपी को युवाओं की बेरोजगारी को लेकर मिली नाराजगी का सामना करना पड़ा था, जो पार्टी की हार का एक प्रमुख कारण बना। इसे ध्यान में रखते हुए मुख्यमंत्री योगी आदित्यनाथ ने रोजगार मेलों का आयोजन कर युवाओं को साधने की कोशिश की है। इन मेलों के माध्यम से युवाओं को नौकरी के अवसर प्रदान किए जा रहे हैं, जिससे उनकी नाराजगी को कम किया जा सके।

मुख्यमंत्री योगी ने अपनी जनसभाओं में समाजवादी पार्टी और कांग्रेस पर तीखे



हमले किए हैं। उन्होंने हिंदुत्व के एजेंडे को भी बढ़ावा देने का प्रयास किया है, ताकि बिखरे हुए हिंदू वोटों को एकजुट किया जा सके। योगी आदित्यनाथ ने हर जिले में उपचुनाव वाली सीटों के नेताओं के साथ बैठकें कीं और पार्टी की रणनीति पर चर्चा की। उन्होंने न केवल राजनीतिक मोर्चे पर बल्कि शासन स्तर पर भी तैयारी की है, जिससे बीजेपी की जीत सुनिश्चित हो सके।

योगी आदित्यनाथ ने इन 10 सीटों पर जीत की जिम्मेदारी खुद संभाल ली है। उन्होंने दोनों डिप्टी सीएम और प्रदेश

अध्यक्ष को भी इस चुनावी अभियान में शामिल किया है, जिनके जिम्मे दो-दो विधानसभा सीटों की जिम्मेदारी है। साथ ही, मुख्यमंत्री ने अपनी कैबिनेट के मंत्रियों को भी मैदान में उतार दिया है, जो अपने-अपने क्षेत्रों में बीजेपी के लिए जीत सुनिश्चित करने के लिए काम कर रहे हैं।


इन उपचुनावों में बीजेपी के सामने सबसे बड़ी चुनौती सपा की मजबूत सीटें हैं। करहल, कुंदरकी, कटेहरी, मिल्कीपुर और सीसामऊ जैसी सीटें बीजेपी के लिए कठिन मानी जा रही हैं। इसके अलावा, मझवां, मीरापुर और फूलपुर जैसी सीटें भी

पार्टी के लिए आसान नहीं हैं। यही वजह है कि मुख्यमंत्री योगी आदित्यनाथ और उनकी टीम पूरी तरह से इन सीटों पर फोकस कर रही है।

मुख्यमंत्री योगी आदित्यनाथ ने इस चुनावी अभियान को गंभीरता से लेते हुए पूरी ताकत झोंक दी है। रोजगार, विकास और संवाद के माध्यम से बीजेपी की रणनीति को मजबूत किया जा रहा है। अब यह देखना दिलचस्प होगा कि मुख्यमंत्री योगी की यह मेहनत बीजेपी को उपचुनावों में कितनी सफलता दिला पाती है और पार्टी इस जंग को कैसे फतह करती है।

- सौजन्य -

ईवी ड्राइव द फ्यूचर



रांची के लोग अब आराम से करें सफर, ऑटो और ई-रिक्शा की हड़ताल आज से खत्म



परिवहन विशेष न्यूज

झारखंड की राजधानी रांची में शुक्रवार यानी 30 अगस्त 2024 से एक बार फिर ऑटो और ई-रिक्शा सड़कों पर दौड़ते नजर आएंगे। दर्शन मार्ग निर्धारण और रोड परमिट को लेकर प्रशासन द्वारा लिए गए फैसले के विरोध में ऑटो और ई-रिक्शा चालक तीन दिनों से हड़ताल पर थे। गुरुवार यानी 29 अगस्त 2024 को देर शाम यह हड़ताल खत्म कर दी गई।

संभागीय आयुक्त ने यूनियन नेताओं के साथ बैठक की और निर्णय लिया गया कि प्रशासन ने जो भी निर्णय लिया था उसे वापस लिया जाता है और भविष्य में जो भी

निर्णय लिया जाएगा वह यूनियन के साथ बैठक के बाद ही लिया जाएगा। इसके बाद ऑटो व ई-रिक्शा चालकों की मांग पूरी हो गई है। इसके बाद आज एक बार फिर लोगों के लिए ऑटो और ई-रिक्शा की सुविधा शुरू हो गई है।

ऑटो और ई-रिक्शा चालकों ने शहर की सड़कों पर चलने के लिए रूट परमिट जारी न करने, वाहनों पर मनामना कार्रवाई और भारी जुर्माना लगाने के विरोध में परिवहन विभाग और प्रशासन के खिलाफ यह हड़ताल बुलाई थी। इस दौरान ऑटो और ई-रिक्शा एसोसिएशन के सदस्य हड़ताल के तहत सड़कों पर उतरते।

कर्नाटक में ईवी क्लस्टर के रूप में चिक्काबल्लापुर, बिदादी और हुबली-धारवाड़ को दिया गया अंतिम रूप

परिवहन विशेष न्यूज

संशोधित कर्नाटक इलेक्ट्रिक वाहन नीति 2023-28 के एक भाग के रूप में, वाणिज्य और उद्योग विभाग ने प्रस्तावित नए ईवी क्लस्टर के लिए स्थानों के रूप में चिक्काबल्लापुर और बिदादी और बेंगलुरु के पास हुबली-धारवाड़ को अंतिम रूप दिया है।

ईवी उद्योग की सफाई के आधार पर इन क्लस्टरों को ईवी मॉडल सिटी भी कहा जाता है, जिन्हें कर्नाटक में ईवी को अपनाने को मजबूत करने के लिए विकसित किया जा रहा है। सरकार ने इन क्लस्टरों के लिए लगभग 800 एकड़ भूमि की पहचान की है।

उद्योग एवं वाणिज्य विभाग के आयुक्त गुंजन कृष्ण ने कहा, रहम चाहते हैं कि ईवी विनिर्माण और मूल उपकरण निर्माता (ओईएम) (जो घटक बनाते हैं) एक ही स्थान पर हों। इसलिए हमने ये क्लस्टर बनाए हैं। निर्माता हमारे द्वारा उपलब्ध कराई गई भूमि पर आकर अपनी फैक्ट्रियाँ स्थापित कर सकते हैं।

अगर कंपनियाँ बिल्ड-टू-सुट सुविधा चाहती हैं, तो विभाग तीसरे पक्ष के साथ मिलकर इस पर काम करेगा और उसे उपलब्ध कराएगा। इन क्लस्टरों में ईवी उद्योग के लिए परीक्षण सुविधाएं स्थापित करने की योजना है।

सुश्री कृष्णा ने कहा, रकुछ कंपनियों ने पहले ही चिक्काबल्लापुर जिले के गौरीबिदनूर क्लस्टर के रूप में काम करना शुरू कर दिया है।

सूत्रों के अनुसार कलवुर्गी, बेलगावी और मैसूर जैसे अन्य स्थानों पर भी क्लस्टर स्थापित करने पर विचार किया गया था, लेकिन तीन स्थानों को आस-पास के जिलों में ईवी पैठ के आधार पर अंतिम रूप दिया गया है। सूत्र ने कहा, रहालांकि,



भविष्य में और अधिक क्लस्टर स्थापित करने की गुंजाइश है।


कर्नाटक में ईवी इकोसिस्टम के निर्माण को बढ़ावा देने और एक स्थायी परिवहन ढांचा प्रदान करने के साथ-साथ, ईवी नीति का उद्देश्य इस क्षेत्र में 50,000 करोड़ रुपये के निवेश को आकर्षित करना और एक लाख रोजगार के अवसर पैदा करना है।

कर्नाटक 2017 में ईवी नीति शुरू करने वाला भारत का पहला राज्य था। नई नीति की घोषणा तब की गई जब पहली नीति के पूरा होने की समयसीमा करीब आ गई।

वाणिज्य एवं उद्योग विभाग के साथ-साथ ऊर्जा विभाग जो ईवी चार्जिंग इन्फ्रास्ट्रक्चर के निर्माण के लिए नोडल विभाग है, ने ईवी को अपनाने को बढ़ावा देने

के लिए कई कदम उठाए हैं। हाल ही में ब्यूरो ऑफ एनर्जी एफिशिएंसी (बीईई) के आंकड़ों से पता चला है कि कर्नाटक में भारत में सबसे अधिक (5,765) सार्वजनिक ईवी चार्जिंग स्टेशन हैं। राज्य सरकार बिजली आपूर्ति कंपनियों के सहयोग से राज्य में 100 ईवी चार्जिंग स्टेशन स्थापित करने के लिए 35 करोड़ रुपये का निवेश करने की भी योजना बना रही है।

रांची में 3000 ई-रिक्शा को सिटी पास देने का आश्वासन



परिवहन विशेष न्यूज

रांची के कमिश्नर ने भरोसा दिलाया कि जनहित को ध्यान में रखकर ही कोई अंतिम फैसला लिया जाएगा। इसके अलावा ऑटो और ई-रिक्शा को लेकर कोई भी अंतिम फैसला लेने से पहले यूनियन के साथ बैठक की जाएगी। आयुक्त ने 3000 ई-रिक्शा को सिटी पास देने का आश्वासन दिया। साथ ही बताया

गया कि कमिश्नर ने ऑटो परमिट को 17 रूटों में बांटने और नए ऑटो को परमिट देने पर रोक लगा दी है। जिसके बाद ऑटो और ई-रिक्शा चालकों ने हड़ताल खत्म करने का फैसला किया। ऑटो और ई-रिक्शा चालकों द्वारा हड़ताल समाप्त करने की घोषणा के बाद तीनों ऑटो यूनियनों के पदाधिकारियों ने यात्रियों से माफी मांगी।

इथेनॉल से चलने वाले दोपहिया वाहनों का बड़े पैमाने पर किया जाएगा उत्पादन



परिवहन विशेष न्यूज

दोपहिया वाहन निर्माता देश में फ्लेक्स-फ्यूल वाहनों का बड़े पैमाने पर उत्पादन शुरू कर सकते हैं। सूत्रों के अनुसार, कंपनियों ने ऐसे फ्लेक्स-फ्यूल दोपहिया वाहनों को बड़े पैमाने पर अपनाने की अनुमति देने के लिए नीति में बदलाव की भी मांग की है।

सूत्रों के हवाले से बताया गया कि केंद्रीय मंत्री नितिन गडकरी के साथ बैठक में कंपनियों ने कहा

है कि वे ऐसे वाहन बनाने के लिए तैयार हैं जो 85 प्रतिशत इथेनॉल और उच्च इथेनॉल मिश्रित पेट्रोल पर चल सकें। इस बीच टीवीएस मोटर, हीरो मोटोकॉर्प, होंडा और बजाज ने कहा कि वे कम से कम एक फ्लेक्स-फ्यूल दोपहिया वाहन का बड़े पैमाने पर उत्पादन करेंगे। इन्हें जनवरी 2025 में होने वाले ऑटो एक्सपो में प्रदर्शित किया जाएगा।

बैठक से जुड़े सूत्रों ने यह भी बताया कि वाहन

निर्माता कंपनियों ने फ्लेक्स-फ्यूल वाहनों के लिए ईंधन की कम और अलग कीमत रखने की भी मांग की है।

ऑटोमोबाइल उद्योग ने इन दोपहिया वाहनों पर 28 फीसदी की तुलना में 18 फीसदी की कम GST दर लागू करने का अनुरोध किया है। इसके अलावा उन्होंने देशभर में इथेनॉल-मिश्रित फ्यूल का विस्तार करने के लिए एक टोस रोडमैप तैयार करने की आवश्यकता जताई है।

टाटा मोटर्स ने प्रवास 4.0 में नवीनतम वाणिज्यिक वाहनों का किया प्रदर्शन

परिवहन विशेष न्यूज

देश की सबसे बड़ी वाणिज्यिक वाहन निर्माता कंपनी टाटा मोटर्स ने प्रवास 4.0 में दुनिया के सामने शून्य कार्बन उत्सर्जन वाले वाहनों की एक श्रृंखला का प्रदर्शन किया है। 29 से 21 अगस्त तक बेंगलुरु के अंतर्राष्ट्रीय प्रदर्शनी केंद्र में आयोजित इस 3 दिवसीय कार्यक्रम में सुरक्षित, स्मार्ट और टिकाऊ जन गतिशीलता समाधानों का प्रदर्शन किया गया। प्रवास 4.0 के पहले दिन टाटा मोटर्स ने बिल्कुल नई टाटा अल्ट्रा ईवी 7एम लॉन्च की। यह एक शून्य कार्बन उत्सर्जन वाली इंद्रा सिटी इलेक्ट्रिक बस सेवा है, जिसे शहरों में घूमने-फिरने के लिए लोगों की जरूरतों को पूरा करने के लिए पूरी तरह से डिजाइन किया गया है।

टाटा मोटर्स ने प्रवास 4.0 में सार्वजनिक परिवहन साधनों की विभिन्न श्रेणियों का प्रदर्शन किया है। इसमें टाटा मैग्ना ईवी, टाटा अल्ट्रा प्राइम सीएनजी, टाटा मैजिक बाय-फ्यूल, टाटा विंगर 9एस, टाटा सिटी राइड प्राइम और टाटा एलपीओ 1822 आदि शामिल हैं।



नई टाटा अल्ट्रा ईवी 7एम इलेक्ट्रिक बस में 21 यात्री आरामदायक तरीके से सफर कर सकते हैं। इस इलेक्ट्रिक बस को संकरी गलियों और भीड़भाड़ वाले शहर की सड़कों को ध्यान में रखते हुए डिजाइन किया गया है। इसमें 213 किलोवाट की इलेक्ट्रिक मोटर है और यह

आईपी-67 रेटेड 200 के डब्ल्यूएच लिथियम-आयन बैटरी द्वारा संचालित है। अल्ट्रा ईवी 7एम एक बार चार्ज करने पर 160 किलोमीटर तक चल सकती है और दिलचस्प बात यह है कि इसे सिर्फ ढाई घंटे में पूरा चार्ज किया जा सकता है। टाटा अल्ट्रा ईवी 7एम में इलेक्ट्रॉनिक

ब्रेकिंग सिस्टम, इलेक्ट्रॉनिक स्टेबिलिटी कंट्रोल और ऑटोमैटिक पैसेंजर काउंटर सहित अन्य अत्याधुनिक सुरक्षा सुविधाएँ हैं। टाटा अल्ट्रा ईवी 7एम इलेक्ट्रिक बस में रीजेनरेटिव ब्रेकिंग तकनीक शामिल है, जो इसकी दक्षता और रेंज को बढ़ाती है।

ग्राहक खुद चेक कर सकेंगे कारों की सेफ्टी रेटिंग और फीचर्स, भारत एनकैप ने लॉन्च किया क्यूआर कोड स्टिकर

परिवहन विशेष न्यूज

पिछले साल देश में शुरू हुए भारत न्यू कार असेसमेंट प्रोग्राम यानी भारत एनकैप ने अब तक देश में बिकने वाली कुछ कारों का परीक्षण कर उन्हें सेफ्टी रेटिंग प्रदान की है। अब भारत एनकैप ने कारों के लिए सेफ्टी-रेटेड क्यूआर कोड स्टिकर लॉन्च करने की घोषणा की है। इस पहल का उद्देश्य लोगों में वाहन सुरक्षा के बारे में जागरूकता बढ़ाना है। ग्राहक स्टिकर पर मौजूद क्यूआर कोड को स्कैन करके वाहन की सेफ्टी फीचर्स के बारे में जान सकते हैं।

भारत एनकैप उन ऑटोमोबाइल निर्माताओं को क्यूआर कोड स्टिकर प्रदान करेगा, जिनके वाहनों का सेफ्टी प्रोग्राम के तहत क्रेश टेस्ट किया गया है। इन स्टिकर में निर्माता का नाम, वाहन या मॉडल का नाम, परीक्षण की तिथि और वयस्क और बच्चों दोनों के लिए सेफ्टी स्टार रेटिंग शामिल होगी।

स्टिकर को स्कैन करके ग्राहकों को वाहन का विस्तृत विवरण पता चल जाएगा। जानकारी के लिए बता दें कि फिलहाल क्रेश टेस्ट पूरा करने वाले वाहनों में टाटा मोटर्स के टाटा सफारी,

हैरियर, नेक्सन ईवी और पंच ईवी मॉडल शामिल हैं। इन मॉडलों को वयस्क और बच्चों दोनों की सुरक्षा के लिए भारत एनकैप द्वारा 5-स्टार रेटिंग दी गई है।

पिछले साल सड़क परिवहन और राजमार्ग मंत्रालय ने ग्लोबल एनकैप के साथ मिलकर भारत एनकैप सुरक्षा रेटिंग शुरू की थी। इस क्रेश-टेस्टिंग नीति के साथ, भारत वैश्विक स्तर पर इस तरह की सुरक्षा प्रणाली को अपनाने वाला पाँचवाँ देश बन गया। भारत एनकैप की घोषणा के दौरान केंद्रीय सड़क परिवहन

मंत्रालय ने उल्लेख किया कि उन्हें इस स्वैच्छिक सुरक्षा योजना के तहत क्रेश टेस्ट के लिए पहले ही 30 से अधिक अनुरोध प्राप्त हो चुके हैं।

'अधिक सितारे, सुरक्षित कारें' का नारा भारत एनकैप के सभी नए वाहनों के लिए सुरक्षा जागरूकता बढ़ाने और दुर्घटना दर को कम करने के मिशन को दर्शाता है। संगठन का यह भी मानना है कि यह पहल कार खरीदारों को वाहनों की सुरक्षा विशेषताओं को समझकर बेहतर जानकारी वाले विकल्प बनाने में सक्षम बनाएगी।



क्या आप फाइनेशियल फ्रीडम का आनंद लेना चाहते हैं? तो फ्रीडम सिप को चुनें

परिवहन विशेष न्यूज

आईसीआईसीआई प्रूडेंशियल म्यूचुअल फंड की फ्रीडम सिप एक बेहतरीन योजना है जो आपको SIP के माध्यम से वेल्थ बढ़ाने का मौका देती है। इसके अलावा इससे निवेशक को सिस्टमैटिक विड्रॉल प्लान (SWP) के माध्यम से मासिक आय भी प्राप्त होती है। आप कुछ सरल तरीकों को अपनाकर इस योजना के माध्यम से वित्तीय स्वतंत्रता (फाइनेशियल फ्रीडम) हासिल कर सकते हैं।

नई दिल्ली। अच्छे जीवन के बारे में आप दिन में कितनी बार सोचते हैं? एक ऐसा जीवन जहां आप काम और वित्तीय जरूरतों से बंधे नहीं हैं। आपको यह चुनने की स्वतंत्रता है कि आप अपना दिन कैसे बिताते हैं। चाहे बात घूमने की हो, बागवानी करने की, केवल पढ़ने की, या स्लो लाइफ जीने की, ये सपने आपके हैं। अगर आप इन्हें पूरा करना चाहते हैं, तो इसका एक तरीका है—वित्तीय रूप से स्वतंत्र बनिए। ICICI Prudential Mutual Funds के Freedom SIP को चुनकर आप वित्तीय रूप से स्वतंत्र हो सकते हैं। इसे ICICI प्रूडेंशियल Freedom SIP के नाम से भी जाना जाता है। आइए जानते हैं इसके बारे में:

Freedom SIP एक बेहतरीन योजना है जो आपको SIP के माध्यम से वेल्थ बढ़ाने का मौका देती है। इसके अलावा, इससे निवेशक को Systematic Withdrawal Plan (SWP) के माध्यम से मासिक आय भी प्राप्त होती है। आप कुछ सरल तरीकों को अपनाकर इस योजना के माध्यम से वित्तीय स्वतंत्रता (Financial Independence) हासिल कर सकते हैं। सबसे



पहले, अपनी SIP अमाउंट चुनें। फिर अपनी अवधि और स्कीम का चयन करें, जिसमें सॉस स्कीम शामिल हो—यह वह योजना है जहां आप अपनी SIP शुरू करेंगे। साथ ही, टारगेट स्कीम चुनें, जो आपकी SWP से जुड़ी योजना होगी। अंत में, अपनी SWP अमाउंट तय करें। जब तक टारगेट स्कीम में यूनिट्स उपलब्ध रहेंगी या म्यूचुअल फंड द्वारा बताई गई तिथि तक, आपको मासिक SWP अमाउंट मिलती रहेगी। यह वही मासिक आय है जो आपके आदर्श जीवन के लिए आवश्यक हो सकती है।

Freedom SIP एक शानदार गोल-बेस्ड इन्वेस्टिंग सॉल्यूशन है, जो आपको लॉन्ग-टर्म निवेश की आदत डालने में मदद करता है। साथ

ही, यह आपको अपनी पसंद की अवधि चुनने की आजादी भी देता है। इसके अतिरिक्त, यह योजना आपको आपकी वित्तीय आवश्यकताओं और जोखिम उठाने की क्षमता के अनुरूप, सॉस और टारगेट स्कीम की एक विस्तृत श्रृंखला से चुनने में सक्षम बनाती है, जिससे आपकी वित्तीय स्वतंत्रता की यात्रा आसान और प्रभावी हो जाती है।

यह सलाह दी जाती है कि आप सही म्यूचुअल फंड स्कीम चुनें और जितनी जल्दी हो सके अपना Freedom SIP शुरू करें, क्योंकि जितने लंबे समय तक आप निवेशित रहेंगे, आपका मासिक SWP भुगतान उतना ही बढ़ा होगा। Freedom SIP के साथ, वित्तीय स्वतंत्रता अब आपके करीब है!

बैंकिंग सिस्टम में घट रहा कैश, क्या ये चिंता की बात है?


बैंकिंग सिस्टम में नकदी 2.86 लाख करोड़ रुपये के उच्चस्तर से घटकर 28 अगस्त को 0.95 लाख करोड़ रह गई है। यूनिन बैंक ऑफ इंडिया की एक रिपोर्ट के मुताबिक इस पूरे महीने के दौरान नकदी में गिरावट जारी रही। महीने की शुरुआत यानी दो अगस्त को बैंकिंग प्रणाली में नकदी 2.56 लाख करोड़ रुपये थी जो 28 अगस्त को 0.95 लाख करोड़ रुपये के स्तर पर आ गई।

नई दिल्ली। भारत के बैंकिंग सिस्टम की मुश्किलें लगातार बढ़ रही हैं। लोन ग्रोथ के मुकाबले बैंकों की डिपॉजिट ग्रोथ लगातार कम हो रही रही है। अब देश के बैंकिंग सिस्टम में नकदी में भी बड़ी गिरावट आई है। यह 2.86 लाख करोड़ रुपये के उच्चस्तर से घटकर 28 अगस्त को 0.95 लाख करोड़ रह गई है।

यूनिन बैंक ऑफ इंडिया की एक रिपोर्ट के मुताबिक, इस पूरे महीने के दौरान नकदी में गिरावट जारी रही। महीने की शुरुआत यानी दो अगस्त को बैंकिंग प्रणाली में नकदी 2.56 लाख करोड़ रुपये थी, जो 16 अगस्त को घटकर 1.55 लाख करोड़ रुपये और 28 अगस्त को 0.95 लाख करोड़ रुपये के स्तर पर आ गई।

वित्त मंत्री की अपील के बाद भी गिरावट

नकदी में यह गिरावट वित्त मंत्री और



आरबीआई गवर्नर द्वारा बैंकों से सिस्टम में नकदी बढ़ाने के उपाय की बार-बार अपील के बावजूद आई है। नकदी का लगातार घटता स्तर चिंता का विषय है और इसका आर्थिक गतिविधियों पर व्यापक प्रभाव पड़ सकता है। महीने की शुरुआत में सार्वजनिक क्षेत्र के बैंकों (पीएसबी) के साथ समीक्षा बैठक में वित्त मंत्री निर्मला सीतारमण ने कहा था कि ऋण वृद्धि में तेजी आई है, लेकिन इसे स्थायी रूप से वित्तपोषित करने के लिए जमा राशि बढ़ानी होगी। सीतारमण ने बैंकों को अपने ग्राहकों के साथ बेहतर संबंध बनाने की भी सलाह दी थी।

डिपॉजिट ग्रोथ पर भी जताई थी चिंता
पिछले दिनों वित्त मंत्री निर्मला सीतारमण ने बैंकों में घटते डिपॉजिट पर चिंता जताई थी। उन्होंने आरबीआई निदेशक मंडल के साथ मीटिंग के बाद कहा था कि बैंकों को कुछ इनोवेटिव और आकर्षक पोर्टफोलियो लाने के बारे में सोचना चाहिए ताकि ज्यादा से ज्यादा लोग बैंकों में पैसे जमा करें। अभी लोगों के पास अधिक रिटर्न पाने के लिए बैंकों से अच्छे कई विकल्प हैं। इनमें शेयर बाजार भी एक है। यही वजह है कि शेयर मार्केट में रिटेल इन्वेस्टमेंट तेजी से बढ़ा है।

किसानों की बल्ले-बल्ले: इस बार धान खरीदारी का टूटेगा रिकॉर्ड! सरकार ने तय किया बड़ा टारगेट



केंद्रीय खाद्य एवं सार्वजनिक वितरण विभाग ने राज्यों के साथ बैठक के बाद इस बार न्यूनतम समर्थन मूल्य पर 485 लाख टन धान का लक्ष्य रखा है। बैठक में मानसूनी बारिश की स्थिति, खरीफ फसलों के उत्पादन का अनुमान एवं राज्यों की तैयारी पर चर्चा की गई।

नई दिल्ली। सार्वजनिक वितरण प्रणाली की सप्लाई चैन और अन्य सुधारों पर विचार करते हुए केंद्र सरकार इस बार न्यूनतम समर्थन मूल्य पर 485 लाख टन धान की खरीद करेगी। साथ ही 19 लाख टन श्रीअन्न (मोटे अनाज) की भी खरीद करेगी। पिछले खरीफ मौसम (2023-24) में 463 लाख टन धान की खरीदारी हुई थी। इस बार 22 लाख टन ज्यादा धान खरीदा जाएगा।

केंद्रीय खाद्य एवं सार्वजनिक वितरण विभाग ने शुक्रवार को राज्यों के साथ बैठक के बाद यह लक्ष्य तय किया है। बैठक में मानसूनी बारिश की स्थिति, खरीफ फसलों के उत्पादन का अनुमान एवं राज्यों की तैयारी पर चर्चा की गई।

केंद्र ने खरीफ मौसम के लिए 'सामान्य' ग्रेड धान के एमएसपी में 117 रुपये की वृद्धि की है। किसान 2,300 रुपये प्रति क्विंटल की दर से सामान्य धान एमएसपी पर बेच सकते हैं। वहीं, ए ग्रेड धान का एमएसपी 2,320 रुपये प्रति क्विंटल कर दिया गया है।

खाद्य एवं सार्वजनिक वितरण विभाग की सचिव निधि खरे ने राज्यों के खाद्य सचिवों एवं खाद्य निगम (एफसीआई) के साथ खरीफ विपणन सत्र (2024-25) के लिए फसलों की खरीदारी से संबंधित व्यवस्थाओं पर विमर्श किया। पिछली बार सिर्फ 6.60 लाख टन मोटे अनाज की ही खरीदारी हो पाई थी।

मजबूत वैश्विक रुख से सेंसेक्स-निफ्टी नए शिखर पर, 116 शेयरों के नहीं बढ़ले भाव

परिवहन विशेष न्यूज

Share Market ग्लोबल मार्केट सितंबर में ब्याज दरों में कटौती और अमेरिकी फेडरल रिजर्व के आश्वसन से प्रभावित होने के लिए दिखेगा। वहीं आज सेंसेक्स-निफ्टी नए शिखर पर पहुंच गया। पिछले नौ दिनों की लगातार तेजी में 1941.09 अंक बढ़ा सेंसेक्स और निफ्टी 12 सत्रों की लगातार तेजी में 1096.9 अंक चढ़ा है। आइए इसके बारे में विस्तार में जानते हैं।

नई दिल्ली। वैश्विक बाजारों में मजबूती के रुख और विदेशी कोषों की लिवाली के चलते शुक्रवार को प्रमुख शेयर सूचकांक सेंसेक्स और निफ्टी अपने नए सर्वकालिक उच्चस्तर पर पहुंच गए। सूचकांक में बड़ी हिस्सेदारी रखने वाली कंपनियों भारत एयरटेल, आईसीआईसीआई बैंक और इन्फोसिस के

शेयरों में खरीदारी से भी बाजार धारणा को बल मिला।

116 शेयरों के दाम में नहीं हुआ बदलाव
लगातार 9वें कारोबारी सत्र में तेजी के साथ, 30 शेयरों वाला बीएसई सेंसेक्स 231.16 अंक चढ़कर 82,365.77 के सर्वकालिक उच्चस्तर पर बंद हुआ। दिन के कारोबार में यह 502.42 अंक उछलकर 82,637.03 अंक के नए रिकॉर्ड उच्चस्तर पर पहुंच गया था।

नेशनल स्टॉक एक्सचेंज का निफ्टी

83.95 अंक बढ़कर 25,235.90 अंक के नए सर्वकालिक उच्चस्तर पर पहुंच गया। निफ्टी लगातार 12वें दिन तेजी के साथ बंद हुआ। दिन के कारोबार में यह 116.4 अंक बढ़कर 25,268.35 अंक के नए उच्चस्तर पर पहुंचा था। बीएसई पर 2,228 शेयरों में तेजी आई,



जबकि 1,701 में गिरावट आई और 116 शेयरों के भाव में कोई बदलाव नहीं हुआ।
"वैश्विक बाजार सितंबर में ब्याज दरों में कटौती के अमेरिकी फेडरल रिजर्व के आश्वसन से प्रभावित है। अमेरिकी और भारतीय बाजारों ने हाल के उच्चस्तर को फिर से

हासिल कर लिया है।"
इतना बढ़ा सेंसेक्स और निफ्टी पिछले नौ दिनों की लगातार तेजी में 1,941.09 अंक बढ़ा सेंसेक्स और निफ्टी 12 सत्रों की लगातार तेजी में 1,096.9 अंक चढ़ा है।

आठ बुनियादी उद्योगों की वृद्धि दर जुलाई में सुस्त, घटकर हुई 6.1 प्रतिशत



चालू वित्त वर्ष के पहले चार माह (अप्रैल-जुलाई) में बुनियादी उद्योगों का उत्पादन 6.1 प्रतिशत बढ़ा है इससे पिछले वित्त वर्ष की समान अवधि में यह 6.6 प्रतिशत की दर से बढ़ा था। आठ बुनियादी उद्योगों का औद्योगिक उत्पादन सूचकांक में भारांश 40.27 प्रतिशत का है। IIP समग्र औद्योगिक वृद्धि का मापक है। जुलाई में कच्चे तेल का उत्पादन 2.9 प्रतिशत और प्राकृतिक गैस का उत्पादन 1.3 प्रतिशत घटा।

नई दिल्ली। कच्चे तेल और प्राकृतिक गैस के उत्पादन में गिरावट के कारण जुलाई में आठ प्रमुख बुनियादी उद्योगों की वृद्धि दर घटकर 6.1 प्रतिशत रह गई है। हालांकि, यह मासिक आधार पर जून के

5.1 प्रतिशत से ज्यादा रही है। जुलाई, 2023 में आठ बुनियादी उद्योगों- कोयला, कच्चा तेल, प्राकृतिक गैस, रिफाइनरी उत्पाद, उर्वरक, इस्पात, सीमेंट और बिजली क्षेत्र का उत्पादन 8.5 प्रतिशत की दर से बढ़ा था।

चालू वित्त वर्ष के पहले चार माह (अप्रैल-जुलाई) में बुनियादी उद्योगों का उत्पादन 6.1 प्रतिशत बढ़ा है, जबकि इससे पिछले वित्त वर्ष की समान अवधि में यह 6.6 प्रतिशत की दर से बढ़ा था। आठ बुनियादी उद्योगों का औद्योगिक उत्पादन सूचकांक (आइआइपी) में भारांश 40.27 प्रतिशत का है। आइआइपी समग्र औद्योगिक वृद्धि का मापक है। जुलाई में कच्चे तेल का उत्पादन 2.9 प्रतिशत और प्राकृतिक गैस का उत्पादन 1.3 प्रतिशत घटा।

विदेशी मुद्रा भंडार 681 अरब डॉलर के नए उच्चस्तर पर

23 अगस्त को समाप्त सप्ताह में भारत का विदेशी मुद्रा भंडार 7.023 अरब डॉलर बढ़कर

681.688 अरब डॉलर के नए उच्चस्तर पर पहुंच गया। इससे पिछले सप्ताह विदेशी मुद्रा भंडार 4.546 अरब डॉलर बढ़कर 674.664 अरब डॉलर हो गया था। विदेशी मुद्रा भंडार का पिछला सर्वकालिक उच्चस्तर दो अगस्त को समाप्त सप्ताह में 674.919 अरब डॉलर दर्ज किया गया था।

आरबीआई द्वारा शुक्रवार को जारी आंकड़ों के अनुसार 23 अगस्त को समाप्त सप्ताह में विदेशी मुद्रा परिसंपत्तियां 5.983 अरब डॉलर बढ़कर 597.552 अरब डॉलर हो गईं। समीक्षाधीन सप्ताह में स्वर्ण भंडार 89.3 करोड़ डॉलर बढ़कर 60.997 अरब डॉलर हो गया। शीर्ष बैंक ने कहा कि विशेष आह्वान अधिकार (एसडीआर) 11.8 करोड़ डॉलर बढ़कर 18.459 अरब डॉलर हो गए। शीर्ष बैंक के आंकड़ों से पता चलता है कि आइएमएफ के साथ भारत की आरक्षित स्थिति तीन करोड़ डॉलर बढ़कर 4.68 करोड़ डॉलर हो गई।

पहली तिमाही में 6.7 फीसदी रही भारत की जीडीपी ग्रोथ, 15 महीनों में सबसे कम



जीडीपी को सबसे अधिक चोट एग्रीकल्चर और माइनिंग सेक्टर से लगी। अप्रैल-जून 2025 के बीच कृषि क्षेत्र की ग्रोथ घटकर 2 फीसदी आ गई। एक साल पहले यह 3.7 फीसदी थी। हालांकि, मैन्युफैक्चरिंग और इलेक्ट्रिसिटी इंडस्ट्री ने अच्छी ग्रोथ दर्ज की। इलेक्ट्रिसिटी सेक्टर की ग्रोथ जून तिमाही में 10.4 फीसदी रही, जो एक साल पहले 3.2 फीसदी थी।

भारत अब भी चीन से ज्यादा तेज
इस सुस्ती के बावजूद भारत सबसे तेजी से बढ़ने वाली प्रमुख अर्थव्यवस्था बना हुआ है, क्योंकि चीन की जीडीपी अप्रैल-जून के दौरान सिर्फ 4.7 फीसदी की दर से बढ़ी। मौजूदा वित्त वर्ष की पहली तिमाही में मैन्युफैक्चरिंग की वृद्धि एक साल पहले की अवधि के 5 प्रतिशत की तुलना में बढ़कर 7 प्रतिशत हो गई।

यूरोप में मुद्रास्फीति घटकर 2.2 प्रतिशत पर आई, ब्याज दरों में कटौती का रास्ता साफ



यूरोस्टैट के शुक्रवार को जारी आंकड़ों के अनुसार अगस्त का आंकड़ा जुलाई के 2.6 प्रतिशत से कम है। अगस्त में ऊर्जा की कीमतों में तीन प्रतिशत की गिरावट आई जिससे समग्र आंकड़े कम करने में मदद मिली जबकि यूरो क्षेत्र की सबसे बड़ी अर्थव्यवस्था जर्मनी में मुद्रास्फीति घटकर दो प्रतिशत पर आ गई है।

नई दिल्ली। यूरो का उपयोग करने वाले यूरोपीय संघ (ईयू) के 20 देशों में मुद्रास्फीति अगस्त में तेजी से घटकर 2.2 प्रतिशत पर आ गई है। इससे यूरोपीय केंद्रीय बैंक (ईसीबी) के लिए ब्याज दरों में कटौती का रास्ता खुल गया है। ईसीबी और अमेरिकी फेडरल रिजर्व वृद्धि और नौकरियों को समर्थन देने के लिए कर्ज की लागत कम करने की तैयारी कर रहे हैं।

के शुक्रवार को जारी आंकड़ों के अनुसार, अगस्त का आंकड़ा जुलाई के 2.6 प्रतिशत से कम है। अगस्त में ऊर्जा की कीमतों में तीन प्रतिशत की गिरावट आई, जिससे समग्र आंकड़े कम करने में मदद मिली, जबकि यूरो क्षेत्र की सबसे बड़ी अर्थव्यवस्था जर्मनी में मुद्रास्फीति घटकर दो प्रतिशत पर आ गई है। मासिक आंकड़ा अब ईसीबी के दो प्रतिशत के लक्ष्य के करीब है, जो अर्थव्यवस्था के लिए सबसे अच्छा माना जाने वाला स्तर है। ईसीबी को यूरोपीय संघ की स्थापना करने वाली संघि के तहत वित्त वर्ष की मंते बनाए रखने का काम सौंपा गया है। यूरोपीय संघ के सभी 27 देश यूरो का उपयोग नहीं करते हैं। अर्थशास्त्रियों को उम्मीद है कि ईसीबी 12 सितंबर की बैठक में अपनी प्रमुख ब्याज दर को 3.75 प्रतिशत से 0.25 प्रतिशत तक घटा सकता है, जबकि फेडरल रिजर्व द्वारा भी 17-18 सितंबर की बैठक में नीतिगत बैठक में ब्याज दर में कटौती की उम्मीद है। अभी अमेरिका में नीतिगत दर 5.25-5.50 प्रतिशत के 23 साल के उच्चतम स्तर पर है।

इस साल आर्टिफिशियल बारिश कराने की तैयारी में दिल्ली सरकार, केंद्र से मांगी इजाजत

परिवहन विशेष न्यूज

नई दिल्ली। दिल्ली के मंत्री गोपाल राय ने कहा कि वो आर्टिफिशियल बारिश को परमिशन के लिए केंद्रीय पर्यावरण मंत्री को चिट्ठी लिखेंगे। एक्सपर्ट्स के साथ मॉनिटिंग के बाद उन्होंने ये बात कही। दिल्ली में प्रदूषण की समस्या से निपटने के लिये दिल्ली सरकार के विंटर एक्शन प्लान को लेकर सचिवालय में बड़ी बैठक हुई। इसमें आर्टिफिशियल बारिश को लेकर भी चर्चा हुई। दिल्ली सरकार के पर्यावरण मंत्री गोपाल राय ने विंटर एक्शन प्लान को लेकर दोपहर 12 बजे सभी अधिकारियों और पर्यावरण से जुड़े विशेषज्ञों की मॉनिटिंग बुलाई थी। इस बैठक में एक्सपर्ट्स से उन सुझावों पर चर्चा हुई जिसके जरिये प्रदूषण की समस्या को कम किया जा सके।

आर्टिफिशियल बारिश को लेकर केंद्र को लिखेंगे चिट्ठी-गोपाल राय

बैठक के बाद पर्यावरण मंत्री गोपाल राय ने इन सुझाव के बारे में जानकारी देते हुये कहा कि आर्टिफिशियल बारिश को लेकर पिछले साल

हमने एक कोशिश की थी। आज सुझाव आए हैं कि इसे लेकर पहले से ही काम शुरू हो। यानि जितनी भी फार्मिलिटी है वो समय रहते पूरी कर ली जाये ताकि जरूरत पड़ने पर आर्टिफिशियल बारिश करायी जा सके। उन्होंने कहा, रइसको लेकर कल मैं केंद्रीय पर्यावरण मंत्री को चिट्ठी लिखूंगा ताकि पहले से ही इसके लिये परमिशन आदि को लेकर चर्चा हो सके जिसमें आईआईटी के एक्सपर्ट्स और अधिकारी भी साथ रहे।"

इसके साथ ही उन्होंने कहा कि 2016 में 110 दिन ऐसे थे जब एक्सआई अच्छी कैटेगरी में थी। पिछले साल यह बढ़कर 206 दिन हो गये जब एक्सआई बेहतर स्थिति में रही। यह हमारे लिये बड़ी उपलब्धि है। खासकर इस दौर में जबकि दिल्ली की जनसंख्या बढ़ी है, कंस्ट्रक्शन बढ़ा है, गाड़ियां बढ़ी हैं, प्रोडक्शन बढ़ा है। गोपाल राय ने कहा कि दिल्ली के निवासियों, पड़ोसी राज्यों और केंद्र के सहयोग से भी हम ये कामयाबी हासिल करने में सफल रहे।

पिछले साल 14 बिंदुओं के आधार पर

बना था विंटर एक्शन प्लान

गोपाल राय ने कहा कि हर साल अक्टूबर महीने के बाद दिल्ली में प्रदूषण का स्तर बढ़ना शुरू होता है, जो जनवरी तक रहता है। इसके लिए सरकार हर साल विंटर एक्शन प्लान तैयार करती है। इस साल के लिये भी इस पर काम करना शुरू कर दिया है। आज इसके लिए विशेषज्ञों को बुलाया गया था। इसमें महत्वपूर्ण विभागों के लोग भी शामिल हुए। सभी सुझावों को हम विंटर एक्शन प्लान में शामिल करेंगे। पिछले साल 14 बिंदुओं के आधार पर विंटर एक्शन प्लान बनाया गया था।

गोपाल राय ने कहा कि आज मिले सुझावों पर संबंधित विभागों को कार्रवाई करना होगा। गोपाल राय ने कहा कि आज मिले सुझावों पर संबंधित विभागों को कार्रवाई करना होगा। गोपाल राय ने कहा कि आज मिले सुझावों पर संबंधित विभागों को कार्रवाई करना होगा। गोपाल राय ने कहा कि आज मिले सुझावों पर संबंधित विभागों को कार्रवाई करना होगा।

वर्कफ्रॉम होम को और प्रमोट करने की जरूरत- मंत्री

कुछ सुझावों के बारे में बताते हुये गोपाल राय ने



कहा कि जीरो कार्बन को लेकर आज पूरी दुनिया में कैम्पेन चल रहा है। आज इसे लेकर भी सुझाव आया। लोगों के बिट्टीवियर पैटर्न को बदलने के लिए कैम्पेन को भी इस बार एक्शन प्लान में शामिल करने का सुझाव आया है। उन्होंने कहा कि एक्सपर्ट्स का सुझाव आया है कि वर्क फ्रॉम होम को और प्रमोट करने की जरूरत है, खासकर प्राइवेट दफ्तरों के लिए ये बेहतर विकल्प हो

सकता है। मैक्सिको में एक एक्सपेरिमेंट हुआ है वॉलियंटियरली व्हीकल रिसट्रक्शन का। सुझाव आया है कि ऑड-इवन की जगह इसका प्रयोग किया जाए।

मंत्री गोपाल ने कहा कि उसके जरिये लोगों को इस बात के लिये प्रेरित किया जायेगा कि वो खुद से ही कुछ समय के लिये अपनी गाड़ियों को सड़कों पर नहीं निकले ताकी ईंधन से होने वाली प्रदूषण

को कुछ हद तक कम किया जा सके। हालांकि इसको लेकर ऑड-इवन जैसी कोई जरूरी प्रतिबंध नहीं होगा। ये लोगों के ऊपर होगा कि वो बढ़ते प्रदूषण को देखते हुये सड़कों पर गाड़ी लेकर ना निकले और पब्लिक ट्रांसपोर्ट का इस्तेमाल करें।

'ऑफिस टाइम को बदलने का भी सुझाव'

कुछ और सुझावों के बारे में बताते हुये मंत्री गोपाल राय ने कहा कि एक्सपर्ट्स से ऑफिस टाइम को बदलने का भी सुझाव आया है। क्योंकि ऑफिस जाने आने वाले सभी लोग एक समय पर ही आते जाते हैं और इससे जाम बढ़ता है और सड़कों पर गाड़ियां ज्यादा समय तक रहती हैं जिससे प्रदूषण बढ़ता है। इसके अलावा गोपाल राय ने कहा कि सड़ियों में जो गाड़ होते हैं वो उंड से बचने के लिये अंगीठी जलाते हैं। सुझाव आया है कि सीएसआर के जरिए उन्हे हीटर मुहैया कराया जाए। इसके साथ ही प्रदूषण को लेकर जो हॉट स्पॉट्स हैं। उन जगहों पर टागेड व्हीकल ट्रैफिक कम करने का भी सुझाव आया है।

हे द्रौपदी !

तुम्हें तो कोई छु भी नहीं सकता।
फिर भी तुम्हें डर है,
उन हैवानों का, उन नर पिशाचों का।
जिनसे बेटियों की आबरू,
अंदर तक काँप गई है।
आपने कहा रअब बहुत हो चुका र
क्या इन दरिदों से लड पाओगी?
न्याय के झुंडे को ऊंचा कर पाओगी।
चिंता बड़ी गहरी है। अफसोस...
लेकिन उस पर कोई प्रहरी नहीं है।

उर समझ में आता है।

मुझे तो हर बार,

एक सपोला नजर आता है।

जो झुंड बनाकर आता है,

कोमल शरीर का जर्ज-जर्ज

अंदर तक काँप जाता है?

बस, कुचलना है उसका फन,

आत्मा भी पृष्ठ हिलाते फिरेगी।

इन सपोलों में रडरर बिटाना है,

वासना की आग को

हमेशा के लिए मिटाना है।

हे द्रौपदी!

बस एक बार मन में टान लेना,

फिर कभी कोई सपोला,

तुम्हें छु भी नहीं सकता।

मैं, तुम और कौन ?

अरे मैं रूठा, तुम भी रूठ गई,

फिर हमें मनाएगा कौन ?

आज दरार पड़ी है,

कल को ये खाई होगी,

फिर उसे भरेगा कौन ?

आज मैं चुप, तुम भी चुप,

इस चुप्पी को फिर तोड़ेगा कौन ?

अगर छोटी-सी बात को,

प्रिये लगा लोगे दिल से

फ़रि ये रिश्ता निभाएगा कौन ?

यारा दुखी मैं भी और तू भी

सच, एक दूजे को

ढाढ़स बंधवाएगा कौन ?

कल को जब हम बिछड़ गए,

तो सोचो हाथ बढ़ाएगा कौन ?

न मैं राजी, न तुम राजी,

फिर हमसे माफ़ करने का

ये बड़प्पन दिखाएगा कौन ?

जब कभी मुझ पर टूटेगा,

मुसीबतों का पहाड़

तब मुझे धैर्य बंधायेगा कौन ?

चुभेंगे जब यादों के नशतर,

मेरे आँसू पोछेगा कौन ?

एक ज़िन्दगी मिली है

तुम्हें भी और मुझे भी,

एक डोर से बांधेगा कौन ?

तेरा अहम, मेरा भी अहम,

बता इसे छुड़वाएगा कौन ?

ऐ जान-ए-जिगर संगदिल,

आजा मेरे गले से लग जा

कि कल पछताएगा कौन ?

सीरवी समाज पारसीगुटा बडेर नवनिर्वाचित तीनों कमेटी का भव्य सम्मान समारोह आयोजित

श्री आईजी सेवा संघ में सीरवी समाज के नवनिर्वाचित पदाधिकारियों के सम्मान समारोह कार्यक्रम में नवनिर्वाचित अध्यक्ष मोहनलाल हाम्बड, उपाध्यक्ष रमेश पंवार, सचिव नारायणलाल काग, कोषाध्यक्ष खंगारसिंह लचेटा, शिक्षा समिति अध्यक्ष लालराम पंवार, उपाध्यक्ष वोराराम भायल, सहसचिव रमेश परिहार का सम्मानकर उपस्थित श्री आईजी संघ अध्यक्ष भगाराम मुलेवा, कोरमुला बडेर अध्यक्ष कालुराम काग, सचिव डायाराम लचेटा, अ.भा. सीरवी महासभा अध्यक्ष हरजीराम काग, पारसीगुटा बडेर पूर्व अध्यक्ष भुराराम चोयल, आईजी गौशाला अध्यक्ष मंगलाराम पंवार, सचिव हुम्नाराम सनपुरा, भंवरलाल मुलेंव, शमशाबाद बडेर अध्यक्ष आशाराम गेहलोत, सचिव भोलाराम पंवार, रामलाल बर्ना, पारसमल शर्मा, मोतीलाल काग, गणेशराम बर्ना, कालुराम चिंवल, नारायणलाल सिन्दडा, बाबूलाल मुलेवा, ओंकारराम हाम्बड, कानाराम सुचित्रा, किशनलाल पंवार, चेनाराम परिहार, व समाज बन्धु।

सहयोग सेवार्थ फाउन्डेशन भीलवाडा के भीख नहीं, किताब दो अभियान "के तहत गंगरार के चंदनपुरा स्कूल में स्टेशनरी और LED टी.वी. भेट की



परिवहन विशेष अनूप कुमार शर्मा

भीलवाडा सहयोग सेवार्थ फाउन्डेशन के सहयोग से प्राथमिक विद्यालय चंदनपुरा, ग्राम पंचायत मंडफिया, पंचायत समिति गंगरार, जिला चित्तौड़गढ़ में समारोह आयोजित किया गया सहयोग सेवार्थ फाउन्डेशन भीलवाडा के सचिव गोपाल विजयवर्गीय ने बताया कि भीख नहीं किताब दो अभियान के तहत कैलाश चंद वैष्णव प्रधानाचार्य व सहयोग सेवार्थ फाउन्डेशन भीलवाडा की प्रेरणा से भीख नहीं किताब दो अभियान रके तहत विद्यालय में कार्यरत शिक्षक यशपाल सिंह शक्तावत, सूरज कुमार द्वारा राजकीय प्राथमिक विद्यालय चंदनपुरा को एक 32रLED टी वी भेट की गई ILED TV के माध्यम से ग्रामीण क्षेत्रों के विद्यार्थी देश और दुनिया की डिजिटल तकनीक, पढ़ाई के नए तरीके, आदि से रूबरू हो सकेंगे। आंगनबाड़ी और विद्यालय में अध्ययनरत सभी विद्यार्थियों को सहयोग सेवार्थ फाउन्डेशन भीलवाडा के सहयोग से नोटबुक, पेन अतिथियों द्वारा वितरित की गई। इस अवसर पर मुख्य अतिथि कैलाश चंद वैष्णव प्रधानाचार्य मंडफिया, अशोक कोचिटा प्रधानाध्यापक माताजी का खेड़ा, भैरू लाल गंधर्व पूर्व ब्लॉक अध्यक्ष राष्ट्रीय शिक्षक संघ गंगरार, ज्ञानेश्वर शुक्ल प्रधानाध्यापक फलोदी एमक धर्मचंद आचार्य प्रबोधक व सहयोग सेवार्थ फाउन्डेशन भीलवाडा के सदस्य उपस्थित थे। अतिथियों ने जवाबिया स्कूल के जरूरतमंद विद्यार्थियों के लिए नोटबुक कोपिया भैरू लाल गन्धर्व को भी भेट की और अतिथियों ने ज्ञानेश्वर शुक्ल प्रधानाध्यापक के सेवानिवृत्त होने पर साफा,माला और उपरना पहनाकर इनके उज्वल भविष्य की कामना की। इस अवसर पर चंदनपुरा स्कूल के स्टॉफ, अभिभावक, ग्रामीणजन और विद्यार्थी उपस्थित थे।।

अमेटी और रायबरेली: गांधी परिवार की विरासत और नए मोर्चे - आशीष कुमार



अमेटी और रायबरेली—भारतीय राजनीति की ये दो सीटें एक ऐसा इतिहास समेटे हुए हैं, जिसे अनदेखा करना असंभव है। एक समय था जब इन सीटों से देश के प्रधानमंत्री चुनाव लड़ते थे, और ये सीटें कांग्रेस के किले के रूप में जानी जाती थीं। इंदिरा गांधी रायबरेली से, जबकि राजीव गांधी अमेटी से अपनी राजनीतिक यात्रा की शुरुआत की थी। यह कहना गलत नहीं होगा कि इन सीटों का महत्व केवल चुनावी राजनीति तक सीमित नहीं रहा, बल्कि यहाँ से देश की राजनीति की दिशा और दशा भी तय होती रही है।

समय के साथ परिस्थितियाँ बदलीं और अब अमेटी की सीट पर गांधी परिवार के लोग नहीं हैं। 2019 के चुनाव में स्मृति इरानी ने राहुल गांधी को हराकर अमेटी की सीट पर कब्जा कर लिया। कांग्रेस के लिए यह एक बड़ा झटका था, लेकिन उन्होंने हार नहीं मानी। 2024 के लोकसभा चुनाव में, कांग्रेस ने किशोरी लाल शर्मा को अमेटी से उम्मीदवार बनाया, जो चुनाव में स्मृति

इरानी को हार थमाया। इस जीत ने कांग्रेस कार्यकर्ताओं में नई ऊर्जा का संचार किया और पार्टी को उम्मीद दी कि वह अमेटी में अपनी पुरानी जमीन वापस पा सकती है।

राहुल गांधी का नया सफर

राहुल गांधी ने अपनी राजनीतिक यात्रा को एक नया आयाम दिया जब उन्होंने भारत जोड़ो यात्रा की शुरुआत की। इस यात्रा का उद्देश्य न केवल पार्टी को संगठित करना था, बल्कि देशभर में जनता के बीच अपनी छवि को भी मजबूत करना था। राहुल गांधी ने इस यात्रा के माध्यम से उन मुद्दों पर ध्यान केंद्रित किया जो आम जनता के दिल से जुड़े हुए थे—बेरोजगारी, महंगाई, किसान समस्याएं, और महिला सुरक्षा। इस यात्रा ने उन्हें जनता के करीब लाने का एक महत्वपूर्ण अवसर दिया और कांग्रेस कार्यकर्ताओं में नया उत्साह पैदा किया।

इस यात्रा के दौरान राहुल गांधी ने पैदल चलकर विभिन्न राज्यों और क्षेत्रों का दौरा किया। उन्होंने जनता से सीधा संवाद स्थापित किया, जिससे न केवल उन्हें जनता के मुद्दों को गहराई से समझने का मौका मिला, बल्कि उन्होंने अपनी छवि को भी एक जिम्मेदार और संवेदनशील नेता के रूप में स्थापित किया। भारत जोड़ो यात्रा के माध्यम से राहुल गांधी ने एक बार फिर कांग्रेस को एकजुट किया और पार्टी में नई जान फूंक दी।

इतिहास की ओर एक नजर

अमेटी और रायबरेली का इतिहास गांधी परिवार के साथ गहराई से जुड़ा हुआ है। 1952 और 1957 में इंदिरा गांधी के पति फिरोज गांधी ने रायबरेली से चुनाव जीता था। 1971 में इंदिरा गांधी ने

रायबरेली से चुनाव लड़ा और जीता, लेकिन राज नारायण ने चुनाव परिणाम को चुनौती दी और यह मामला अदालत तक पहुंचा। 12 जून 1975 को इलाहाबाद हाई कोर्ट ने इंदिरा गांधी को चुनावी अनियमितताओं का दोषी पाया, जिसके परिणामस्वरूप उन्हें प्रथम राजनीतिक छोड़ना पड़ा। इस फैसले के बाद देश में आपातकाल लागू कर दिया गया, जिसने भारतीय लोकतंत्र को एक नया मोड़ दिया।

1977 के चुनाव में जनता पार्टी को गुस्सा आपातकाल के खिलाफ फूट पड़ा और कांग्रेस को हार का सामना करना पड़ा। इस चुनाव में इंदिरा गांधी रायबरेली से चुनाव हार गईं, जो कि एक ऐतिहासिक घटना थी।

इसके बाद, 1980 में इंदिरा गांधी और उनके बेटे संजय गांधी ने अपनी सीटें बचाईं। लेकिन संजय गांधी की अचानक मौत के बाद, अमेटी की सीट खाली हो गई और राजीव गांधी को राजनीति में उतारा गया। राजीव गांधी ने अमेटी से चुनाव जीतकर अपनी राजनीतिक यात्रा की शुरुआत की और कांग्रेस को फिर से सत्ता में लाने में महत्वपूर्ण भूमिका निभाई।

वर्तमान और भविष्य की रणनीति

राहुल गांधी ने अमेटी सीट हारने के बाद भी हार नहीं मानी। उन्होंने भारत जोड़ो यात्रा के माध्यम से अपनी राजनीतिक प्रतिपत्तिका दी और वायनाड की सीट छोड़ दी। इस फैसले के बाद कांग्रेस ने तय किया कि वायनाड सीट से प्रियंका गांधी आगामी उपचुनाव में चुनाव लड़ेंगी। यह निर्णय कांग्रेस के भविष्य के लिए महत्वपूर्ण साबित हो सकता है, क्योंकि प्रियंका गांधी का राजनीति में सक्रिय होना कांग्रेस के लिए एक नए युग की शुरुआत हो सकती है, जो आगामी चुनावों में पार्टी को



प्रदर्शन को सकारात्मक रूप से प्रभावित कर सकता है।

प्रियंका गांधी की राजनीति में भूमिका

प्रियंका गांधी का राजनीति में प्रवेश कांग्रेस के लिए एक नई उम्मीद लेकर आया है। उनका चुनावी मैदान में उतरना न केवल पार्टी कार्यकर्ताओं के लिए प्रेरणा का स्रोत है, बल्कि जनता के बीच भी उनकी लोकप्रियता बढ़ाने में मदद करेगा। प्रियंका गांधी ने पहले भी उत्तर प्रदेश में कांग्रेस की जिम्मेदारी संभाली है और पार्टी को मजबूत करने के लिए कड़ी मेहनत की है। अब वायनाड से उपचुनाव लड़ने का उनका फैसला पार्टी के लिए एक महत्वपूर्ण कदम हो सकता है, जिससे कांग्रेस को एक नई दिशा मिल सकती है।

प्रियंका गांधी का राजनीतिक कद

उनके परिवार की विरासत से जुड़ा हुआ है, और यह देखना दिलचस्प होगा कि वे इस विरासत को कैसे आगे बढ़ाती हैं। वायनाड से चुनाव लड़ना उनके राजनीतिक करियर का एक महत्वपूर्ण

मोड़ हो सकता है, जो उनके नेतृत्व

कौशल को और निखारने में मदद करेगा।

कांग्रेस के कार्यकर्ता और समर्थक भी इस

फैसले से उत्साहित हैं और उन्हें प्रियंका

गांधी से काफी उम्मीदें हैं।

राहुल गांधी की राजनीति में नई दिशा

राहुल गांधी ने अपने नेतृत्व में कांग्रेस को नई दिशा दी है। भारत जोड़ो यात्रा के बाद उनकी छवि एक मजबूत और जुझारू नेता के रूप में उभरी है। उन्होंने पार्टी के भीतर संगठनात्मक ढांचे को मजबूत किया और कार्यकर्ताओं के बीच विश्वास बहाल किया। राहुल गांधी का नेतृत्व न केवल कांग्रेस के लिए महत्वपूर्ण है, बल्कि देश की राजनीति के लिए भी महत्वपूर्ण हो सकता है।

राहुल गांधी के नेतृत्व में कांग्रेस ने कई

मुद्दों को प्रमुखता से उठाया है। उन्होंने

बेरोजगारी, महंगाई, किसानों की

समस्याओं, और महिला सुरक्षा जैसे मुद्दों